



(හත්වැනි පාර්ලිමේන්තුව — පළමුවැනි සභාවාරය)

අංක. 5(4).]

පාර්ලිමේන්තුවේ අංක 5 දරන නායාය පුස්තකය හා සම්බන්ධ පරිපූරකය

නිකුත් කළේ 2012 පෙබරවාරි මස 24 වැනි සිකුරාදා

2012 මාර්තු මස 06 වැනි අඟහරුවාදා

යෝජනා පිළිබඳ දැනුම්දීම සහ දිනට නියමිත කටයුතු

*

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 1),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර සහ ජලජ සම්පත් අමාත්‍යවරයා විසින් සාදන ලදුව, 2009 මැයි 15 දිනැති අංක 1601/35 දරන අති විශේෂ ගැසට් පත්‍රයේ පළ කරනු ලැබ, 2012.02.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 2),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තිය යටතේ ධීවර සහ ජලජ සම්පත් සංවර්ධන අමාත්‍යවරයා විසින් සාදන ලදුව, 2010 ඔක්තෝබර් 25 දිනැති අංක 1677/7 දරන අති විශේෂ ගැසට් පත්‍රයේ පළ කරනු ලැබ, 2012.02.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

පරිසර අමාත්‍යතුමා,— සමුද්‍ර දූෂණය වැළැක්වීමේ පනත යටතේ නියෝග,— අමාත්‍ය මණ්ඩලයේ විධානයන්ට අනුකූලව, 2008 අංක 35 දරන සමුද්‍ර දූෂණය වැළැක්වීමේ පනතේ 40 වැනි වගන්තිය සමග කියවිය යුතු, එම පනතේ 51 වැනි වගන්තිය යටතේ පරිසර අමාත්‍යවරයා විසින් සාදන ලදුව, 2011 ජුනි 07 දිනැති අංක 1709/15 දරන අති විශේෂ ගැසට්පත්‍රයේ පළ කරනු ලැබ, 2012.02.24 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

2012 අප්‍රේල් මස 03 වැනි අඟහරුවාදා

වාචික පිළිතුරු අපේක්ෂා කරන ප්‍රශ්න

1167/'11

ගරු අනුර දිසානායක මහතා,— ආර්ථික සංවර්ධන අමාත්‍යතුමාගෙන් ඇසීමට,— (2)

- (අ) (i) 2009 වර්ෂයේදී අයි. ඕ. සී. (IOC) නමැති ඉන්දියානු සමාගමට බදු නිදහස් පදනමින් ඉන්ධන පිරවුම් හල් 100 ක් ලබා දී තිබේද;
- (ii) එම ඉන්ධන පිරවුම්හල්වලින් රජයට බදු ගෙවිය යුතු වන්නේද;

- (iii) එසේ නම්, 2006, 2007, 2008 සහ 2009 වර්ෂවලදී රජයට ගෙවන ලද බදු වටිනාකම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉන්ධන පිරවුම්හල්වලින් ගෙවීම පැහැර හරින ලද බදු රජයට ගෙවන ලෙස ශ්‍රී ලංකා ආයෝජන මණ්ඩලය විසින් අයි. ඩී. සී. සමාගම වෙත දන්වා තිබේද;
- (ii) එසේ නම්, එම දිනය කවරේද;
- (iii) එම සමාගම බදු ගෙවිය යුතු නැති බව ආයෝජන මණ්ඩල සභාපතිවරයා විසින්ම නැවත අදාළ සමාගමට දන්වා තිබේද;
- (iv) එසේ නම්, එම දිනය කවරේද;
- (v) එවැනි දැනුම්දීමක් කිරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) අයි. ඩී. සී. සමාගම රජයට ගෙවිය යුතු බදු නොගෙවා පැහැර හැරීමට එරෙහිව ගනු ලබන පියවර කවරේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1549/'11

ගරු රවී කරුණානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) 2009 වර්ෂයෙන් පසුව ඒ-9 මාර්ගය යළි ඉදිකිරීම ආරම්භ කරන ලද දිනය කවරේද;
- (ii) ඉහත සඳහන් ව්‍යාපෘතිය අවසන් කරන ලද දිනය කවරේද;
- (iii) ඇස්තමේන්තුගත සමස්ත පිරිවැය සහ ව්‍යාපෘතිය අවසන් කරන අවස්ථාව වන විට තථ්‍ය පිරිවැය කොපමණද; සහ
- (iv) එම ව්‍යාපෘතියෙහි ශ්‍රමය වෙනුවෙන් දරන ලද පිරිවැය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඒ-9 මාර්ගය යළි ඉදිකිරීමේ ව්‍යාපෘතියෙහි සේවය සඳහා යොදවන ලද විදේශීය හා දේශීය සේවකයන් සංඛ්‍යාව වෙන් වෙන් වශයෙන් කොපමණද;
- (ii) විදේශීය සේවකයන් ශ්‍රී ලංකාවට රැගෙන එන ලද රට හෝ සමාගම විසින් ඔවුන්ට ලබාදී තිබූ තනතුරු නාමයන් කවරේද; සහ
- (iii) ඒ-9 මාර්ගය යළි ඉදිකිරීමේ ව්‍යාපෘතියෙහි සේවකයන් වෙනුවෙන් සේවක අර්ථ සාධක අරමුදල සහ සේවක භාරකාර අරමුදල වෙත ගෙවන ලද දායක මුදල්වල වටිනාකම කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1588/'11

ගරු බුද්ධික පතිරණ මහතා, — වැවිලි කර්මාන්ත අමාත්‍යතුමාගෙන් ඇසීමට, — (1)

- (අ) කලුතර දිස්ත්‍රික්කයේ, අගලවත්ත ප්‍රදේශයේ පිහිටි බදුරලිය මධ්‍යම පේල් ක්‍රේප් රබර් කර්මාන්තශාලාව වර්ෂ විස්සක පමණ කාලයක සිට වසා දමා ඇති බව එතුමා දන්නෙහිද?

- (ආ) (i) එම කර්මාන්තශාලාවේ සම්පත් විනාශවීමට ඉඩ හැරීම ජාතික අපරාධයක් බව පිළිගන්නේද;
- (ii) එම ක්‍රේප් රබර් කර්මාන්තශාලාව විවෘත කිරීමට කටයුතු කරන්නේද;

- (iii) නොඑසේ නම්, එම කර්මාන්තශාලාව වැවිලි කර්මාන්ත ක්ෂේත්‍රයේ වෙනත් ඵලදායී කටයුත්තක් සඳහා යොදා ගැනීමේ සැලසුමක් තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1612/'11

ගරු ඊ. සරවනපවත් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) (i) යාපනය මහනගර සභාවේ නගරාධිපති, සභාවේ අනුමතියකින් තොරව අත්තනෝමතික තීරණ ගනිමින්, යාපනය නගරයේ වගුරුබිමක සිව්මහල් ව්‍යාපාරික ගොඩනැගිල්ලක් ඉදිකිරීම සඳහා පෞද්ගලික ව්‍යාපාරිකයෙකුට අනුමතිය ලබාදී ඇති බවත්;
- (ii) යාපනයේ හිටපු පුරපති දිවංගත රවිරාජ මහතා එම වගුරුබිමෙහි මහල් ගොඩනැගිල්ලක් ඉදිකිරීම සඳහා කළ යෝජනාවක් පස් පිළිබඳ සිදු කළ ශක්‍යතා වාර්තාවේ නිර්දේශ හේතුවෙන් ක්‍රියාත්මක නොකළ බවත්;
- (iii) කිසිදු පස් පරීක්ෂාවකින් තොරව එම වගුරුබිමෙහි මේ වන විට සිව්මහල් ගොඩනැගිල්ලක් ඉදිකරනු ලබන බවත්;
- (iv) එම ඉදිකිරීම පසුකාලීනව ජීවිත හා දේපළ හානි සිදුවීමට හේතුවිය හැකි බවත්;

එතුමා දන්නෙහිද?

- (ආ) (i) ඉහත ගොඩනැගිල්ල ඉදිකිරීමටත් පෙර ඉදිකිරීම්කරු කඩ කාමර කිහිපයක් විකුණා ඇති බවත්;
- (ii) එහිදී රු. 19,000,000කට විකුණනු ලැබූ කඩ කාමරවලට රු. 11,000,000කට පමණක් ඔප්පු ලියා අත්තිකාරම් වශයෙන් රු. 50,000 බැගින් ලබාගෙන ඇති බවත්;
- (iii) එමගින් මහනගර සභාවට ආදායම අහිමිවීමක් හා ආදායම් බදු වංචාවක් සිදුව ඇති බවත්;

එතුමා දන්නෙහිද?

(ඇ) ඉහත තත්ත්වය වැළැක්වීමට මූලික පරීක්ෂණයක් පවත්වා නිසි පියවර ගැනීමට කටයුතු කරන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1714/'11

ගරු තිස්ස අත්තනායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා වරාය අධිකාරියේ සේවක සේවිකාවන් විශ්‍රාම ගැන්වීමේ යෝජනාවලියක් වරාය අධිකාරියේ චක්‍රලේඛ අංක 03/2011 යටතේ නිකුත්කර ඇති බවත්;
- (ii) එම චක්‍රලේඛය අනුව ශ්‍රී ලංකා වරාය අධිකාරියේ වර්ෂ දහයක අවම සේවා කාලයක් සපුරා ඇති ඉදිරියට වර්ෂ පහක් සේවය කිරීමට ඇති සේවකයින්ට රුපියල් ලක්ෂ විස්සක උපරිමයට යටත්ව අදාළ වන්දි මුදල් ලබාගත හැකි බවත්;

එතුමා දන්නෙහිද?

- (ආ) ශ්‍රී ලංකා වරාය අධිකාරිය මගින් කොළඹ වරාය පුළුල් කිරීම, හම්බන්තොට නව වරාය ඉදි කිරීම සහ සෙසු වරායවල් වැඩි දියුණු කිරීමේ කටයුතු සිදු කරමින් සිටියදී වරාය සේවකයින් විශ්‍රාම ගැන්වීමට පියවර ගනු ලබන පදනම කවරේද යන්න එතුමා මෙම සභාවට දන්වන්නෙහිද?

(ඇ) පසුගිය කාලසීමාව තුළ දේශපාලන බලපෑම් මත සිදු කළ අත්‍යවශ්‍ය නොවන බඳවා ගැනීම හේතුවෙන් වරාය අධිකාරියේ සේවක අතිරික්තයක් ඇති බව එතුමා පිළිගන්නෙහිද?

(ඈ) නොඑසේ නම්, ඒ මන්ද?

1726/'11

ගරු සුනිල් හඳුන්වන්නේ මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (2)

- (අ) (i) හිඟරාණ සීනි කර්මාන්තශාලාව සතු ඉඩම් ප්‍රමාණය කොපමණද;
 (ii) එම ආයතනය සතු අනෙකුත් දේපල කවරේද;
 (iii) එම දේපලවල ප්‍රමාණයන් කවරේද;
 (iv) මේ වන විට හිඟරාණ සීනි කර්මාන්තශාලාව ආශ්‍රිතව උක් වගා කර ඇති ඉඩම් ප්‍රමාණය කොපමණද;
 (v) එම වගා බිම් ප්‍රමාණයෙන්, ආයතනය විසින් වගාකළ සහ ගොවියන් විසින් වගාකළ ප්‍රමාණ වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) (i) වගා කරන ලද උක් දඬු එම කර්මාන්තශාලාව විසින් මිලදී ගන්නේද;
 (ii) එසේ නම්, උක් දඬු ටොන් එකක මිල කොපමණද;
 (iii) කර්මාන්තශාලාව විසින් මිලදී නොගන්නේ නම්, කර්මාන්තශාලාවේ හා ගොවියන්ගේ උක් දඬු මිලදී ගනු ලබන ආයතනය කුමක්ද;
 (iv) එම ආයතනය උක් දඬු ටොන් එකක් වෙනුවෙන් ගෙවන මිල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) හිඟරාණ සීනි කර්මාන්තශාලාවේ උක් ඇඹරීමටත්, සීනි නිෂ්පාදනය කිරීමටත් බලාපොරොත්තු වන්නේද;
 (ii) එසේ නම්, එම දිනය කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1865/'11

ගරු දයාසිරි ජයසේකර මහතා, — විදේශ රැකියා ප්‍රවර්ධන හා සුභසාධන අමාත්‍යතුමාගෙන් ඇසීමට, — (1)

- (අ) (i) 2011 වර්ෂයේදී කොරියානු රජය විසින් ශ්‍රී ලංකාවට ලබා දීමට ගිවිසුම්ගත රැකියා අවස්ථා සංඛ්‍යාව කොපමණද;
 (ii) ඒ සඳහා කොරියාවෙන් මෙරටට ගෙන්වූ ඉල්ලුම්පත් සංඛ්‍යාව කොපමණද;
 (iii) මුල් අවස්ථාවේදී බෙදා දුන් ඉල්ලුම්පත් සංඛ්‍යාව කොපමණද;
 (iv) ගෙන්වන ලද ඉල්ලුම්පත් සංඛ්‍යාව ඉල්ලුම්කරුවන්හට ලබා දීමට ප්‍රමාණවත් වූයේද;
 (v) නොඑසේ නම්, නැවත කොරියාවෙන් ඉල්ලුම්පත් මෙරටට ගෙන්වූයේද;
 (vi) අමතරව අවශ්‍යවූ එම ඉල්ලුම්පත් මෙරටදී මුද්‍රණය කළේ නම්, ඒවා මුද්‍රණය කළ ආයතනය කුමක්ද;
 (vii) එම ආයතනය රාජ්‍ය ආයතනයක් නොවේ නම්, එහි අයිතිකරුවන්ගේ නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

(ආ) කොට්ඨාසවේ රැකියා අවස්ථාවන් සඳහා බඳවා ගන්නා ක්‍රියාපටිපාටිය කුමක්ද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2006/'11

ගරු අපීන් පී. පෙරේරා මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

(අ) කළුතර දිස්ත්‍රික්කයේ, කළුගඟ අවට ඇති ප්‍රදේශවල ගංවතුර නිසා සිදුවන ආපදා කළමනාකරණය සඳහා දැනට ගෙන ඇති,

(i) කෙටිකාලීන පියවර කවරේද;

(ii) දිගුකාලීන පියවර කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2027/'11

ගරු සජිත් ප්‍රේමදාස මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

(අ) (i) වර්තමානයේ අවිධිමත් හා අනියම් ක්‍රම මගින් කාන්තාවන් හා කුඩා ළමුන් ගෘහ සේවය, ළමුන් රැකබලා ගැනීම හා ගෙවතු නඩත්තුව ආදී රැකියා සඳහා යොදවන බවත්;

(ii) එසේ සේවයේ යෙදෙන කුඩා ළමුන් හා කාන්තාවන් බොහෝවිට නොයෙකුත් වද හිංසාවලට භාජනය වන බවත්;

එතුමා පිළිගන්නෙහිද?

(ආ) (i) ඉහත පරිදි ළමුන් සහ කාන්තාවන් වද හිංසාවලට ලක්වීම තුරන් කිරීම සඳහාත්, සේවක හා සේව්‍යා යන දෙපාර්ශ්වයටම යහපතක් වීම සඳහාත්, ඉහත සඳහන් රැකියා අපේක්ෂිත අයට ලියාපදිංචි විය හැකි විධිමත් ක්‍රමවේදයක් සහිත ආයතනයක් පිහිටුවීමට කටයුතු කරන්නේද;

(ii) පිහිටුවන ලද එවැනි ආයතනයක ලියාපදිංචි පුද්ගලයින් පමණක් ඉහත (අ) (i) හි සඳහන් රැකියා සඳහා විධිමත්ව ලබාදීමට අවශ්‍ය පියවර ගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2032/'11

ගරු අපීන් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) 2600 වැනි ශ්‍රී සම්බුද්ධත්ව ජයන්තිය වෙනුවෙන් “පින්බර ලංකා” බෞද්ධ ප්‍රදර්ශනයක් හා ඊට සමගාමීව බෞද්ධ නිර්මාණ තරඟාවලියක් පැවැත්වූ බව එතුමා දන්නෙහිද?

(ආ) (i) ඊට අදාළව වැය කළ රාජ්‍ය අරමුදල් ප්‍රමාණය කොපමණද;

(ii) එම මුදල් වැය කරන ලද ආකාරය පිළිබඳව සවිස්තර වාර්තාවක් ඉදිරිපත් කරන්නේද;

(iii) ඉහත (අ) හි සඳහන් කටයුතු සඳහා පෞද්ගලික අංශයෙන් ආධාර ලබාගෙන තිබේද;

(iv) එසේ නම්, එම ආධාර ලබාගත් ආයතන සහ එම ආයතන වෙතින් ලැබූ ආධාර ප්‍රමාණයන් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2084/'11

ගරු ආර්. එම්. රංජිත් මද්දුම බණ්ඩාර මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කයේ, බුත්තල ප්‍රාදේශීය ලේකම් කොට්ඨාසයේ, “සද්ධාතිස්ස වැව” ව්‍යාපාර යටතේ ඉඩම් කඩවේරියක් පවත්වා ඉඩම් ලබාදුන් බවත්;
- (ii) එහිදී 54 දෙනෙකුට ඉඩම් අක්කර $1\frac{1}{2}$ බැගින් ද, 275 දෙනෙකුට ඉඩම් අක්කරය බැගින්ද ලබාදී ඇති බවත්;
- (iii) අක්කර $1\frac{1}{2}$ බැගින් ලබා දුන් 54 දෙනා හට මෙම ව්‍යාපාරයේ හොඳම ඉඩම් කට්ටි ලබා දී ඇති බවත්;
- (iv) මේ හේතුවෙන් අක්කරය බැගින් ඉඩම් ලැබූ 275 දෙනාගේ මූලික අයිතිවාසිකම් උල්ලංඝනය වී ඇති බවත්;
- (v) මෙම ඉඩම් කඩවේරිය මගින් ඉඩම් ලබාදීමේ දී අදාළ නිලධාරීන් පක්ෂග්‍රාහීව කටයුතු කර ඇති බවත්;

එතුමා පිළිගන්නෙහිද?

- (ආ) (i) ඉහත පරිදි අසාධාරණයට ලක්වූ 275 දෙනා හට සම අයිතිවාසිකම් ලබාදීමට කටයුතු කරන්නේද;
- (ii) වැරදි සහගත අයුරින් ක්‍රියාකළ නිලධාරීන්හට දඬුවම් ලබාදීමට ක්‍රියා කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2098/'11

ගරු (අල්හාජ්) ඒ. එච්. එම්. අස්වර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මඩකලපුවේ දකුණු පෙදෙසෙහි පිහිටි මරුදමුනෙ ගම්මානයේ ජනතාවට අධ්‍යාපන ආලෝකය ලබාදෙන අල්-මනාර් මධ්‍ය මහා විද්‍යාලය ශත වර්ෂයක් සම්පූර්ණ කර ඇති බවත්;
- (ii) මෙම පාසල වාර්ෂිකව විශිෂ්ට අධ්‍යාපන ප්‍රතිඵල සහ කලා, සංස්කෘතික හා ක්‍රීඩා ක්ෂේත්‍රයන්හි විශිෂ්ට ප්‍රතිඵල ලබා ඇති බවත්;

එතුමා දන්නෙහිද?

- (ආ) සියවසක් පුරා මෙම විදුහල මගින් ඉටුව ඇති යහපත් අධ්‍යාපන සේවය හා දෙමාපියන් හා ගුරුවරුන් විසින් ඉදිරිපත් කරනු ලැබ ඇති ඉල්ලීම සැලකිල්ලට ගෙන එම පාසල ජාතික පාසලක් වශයෙන් තත්ත්වයෙන් උසස් කිරීමට පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2099/'11

ගරු ගයන්ත කරුණාතිලක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ආරක්ෂක හමුදාවල සේවය කරන රණවිරුවන්හට ඔවුන්ගේ තුන්වන දරුවා ඉපදුන විට රුපියල් ලක්ෂයක දීමනාවක් ලබා දීමට 2011 අයවැයෙන් කළ යෝජනාව ක්‍රියාත්මක කරන ක්‍රමවේදය කවරේද;
- (ii) එම දීමනාව ලබා දෙනු ලබන ආරක්ෂක හමුදා නිලයන් කවරේද;

(iii) එය ලබා දීමේදී සක්‍රීය සේවය සැලකිල්ලට ගනු ලබන්නේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2100/'11

ගරු රෝසි සේනානායක මහත්මිය, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2009 වර්ෂයේදී ආනයනය කරන ලද ඖෂධ හා ශල්‍ය උපකරණ සඳහා වරායට ගෙවූ ප්‍රමාද ගාස්තු ප්‍රමාණය හා ගෙවූ පාර්ශ්වය කවරේද;
(ii) 2006, 2007, 2008 සහ 2010 වර්ෂයන්හිදී ඉහත ආනයනයන්ට අදාළව රාජ්‍ය ඖෂධ නීතිගත සංස්ථාව ගෙවූ ප්‍රමාද ගාස්තු වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) 2008 වර්ෂයේදී හඳුනාගත් හානිවූ, කල් ඉකුත් වූ හා තත්ත්වයෙන් බාල ඖෂධවල වටිනාකම කොපමණද;
(ii) එම බාල ඖෂධ සැපයුම්කරුවන්ගෙන් අයකර ගැනීමට ඇති මුදල කොපමණද;
(iii) එම මුදල අය කර නොගැනීමට හේතු කවරේද;
(iv) 2008 වර්ෂයේදී මිලදී ගත් ඖෂධ තත්ත්වයෙන් බාල බවට අනාවරණය වූවද ටෙන්ඩර් මණ්ඩලය නැවත මිලදී ගැනීමේදී එය නොසලකා හැරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) ඖෂධ සංස්ථාව විසින් සලියුරොක්සිම් සෝඩියම් (Cefuroxime Sodium) මිලිග්‍රෑම් 750 එන්නත් 2,50,000 ක් මිලදී ගැනීමේදී සහ වර්ෂ 2009 දී රසායනාගාර පරීක්ෂාවකින් තොරව වෙළුම් පටි මිලදී ගැනීමේදීත්, නියමිත බර නොමැති ඇමොක්සිලින් ප්‍රතිජීවක මිලිග්‍රෑම් 250 කරල් ඒකක 6783ක් මිලදී ගැනීමේදීත් දැරීමට සිදුවූ අලාභය වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2110/'11

ගරු ජෝන් අමරතුංග මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ හෝ විදේශයන්හි පිහිටි වාණිජ බැංකුවල, සේවක අර්ථසාධක අරමුදල මගින් හිමිකාරීත්වය දරන කොටස් හිමිකමේ වටිනාකම, එම එක් එක් බැංකුව අනුව කොපමණද;
(ii) ඉහත සඳහන් එක් එක් සමාගමේ කොටස් ප්‍රමාණයන් මිලදී ගත් දිනයන් කවරේද;
(iii) එම එක් එක් සමාගමේ කොටස් හිමිකම මිලදීගනු ලැබුවේ කවර පුද්ගලයකු සහ/හෝ පුද්ගලයින්ගෙන්ද;
(iv) එම එක් එක් කොටස් ප්‍රමාණය මිලදීගනු ලැබූ වටිනාකම කවරේද;
(v) ඉහත සඳහන් අයුරින් මිලදීගත් කොටස් පසුව විකුණා ඇත්නම්, එම කොටස් විකිණූ මිල කවරේද සහ එම කොටස් විකුණනු ලැබුවේ කවර පුද්ගලයන්ටද;
(vi) එලෙස කොටස් හිමිකාරීත්වය දරන එක් එක් බැංකුවේ අධ්‍යක්ෂ මණ්ඩල සඳහා රජය සහ/හෝ සේවක අර්ථසාධක අරමුදල හෝ විසින් නම් කළ අයගේ නම්, තනතුරු සහ අධ්‍යාපන සුදුසුකම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2012 අප්‍රේල් මස 04 වැනි බදාදා
වාචික පිළිතුරු අපේක්ෂා කරන ප්‍රශ්න

1550/'11

ගරු රවි කරුණානායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2010 වර්ෂයෙන් පසුව චීනය විසින් භාරගන්නා ලද ශ්‍රී ලංකා දුම්රිය මාර්ග දීර්ඝ කිරීමේ ව්‍යාපෘතිය ආරම්භ කරනු ලැබූ දිනය කවරේද;
- (ii) ඉහත සඳහන් ව්‍යාපෘතිය අවසන් කරන ලද දිනය කවරේද;
- (iii) ඇස්තමේන්තු කරන ලද මුළු මුදල හා ව්‍යාපෘතිය අවසන් වන විට වැය කොට තිබූ තර්ජන පිරිවැය කවරේද;
- (iv) මෙම ව්‍යාපෘතියේ ශ්‍රමය සඳහා දරන ලද පිරිවැය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) දුම්රිය මාර්ග දීර්ඝ කිරීමේ ව්‍යාපෘතියේ සේවය කළ දේශීය හා විදේශීය ශ්‍රමිකයන් සංඛ්‍යාව වෙන් වෙන් වශයෙන් කොපමණද;
- (ii) ශ්‍රී ලංකාවට විදේශීය සේවකයින් ගෙන එන ලද සමාගම හෝ රට විසින් එම සේවකයින් හට ලබා දුන් තනතුරු නාමයන් කවරේද;
- (iii) ශ්‍රී ලංකා දුම්රිය මාර්ග දීර්ඝ කිරීමේ ව්‍යාපෘතියේ සේවකයන් වෙනුවෙන් සේවක අර්ථසාධක අරමුදල හා සේවක භාරකාර අරමුදල වෙත ගෙවන ලද දායක මුදල්වල වටිනාකම කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1589/'11

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කුරුණෑගල දිස්ත්‍රික්කයේ, නිකවැරටිය අධ්‍යාපන කාර්යාලයෙන් පාලනය වන කුරු/නික/මානපය කනිෂ්ඨ විද්‍යාලය වසා දමා වර්ෂ දහයකට අධික කාලයක් ගත වී ඇති බවත්;
- (ii) මේ වන විට එම පාසල සතුව පැවති සියලු ගොඩනැගිලි දිරාපත් වෙමින් පවතින බවත්;

එතුමා දන්නෙහිද?

- (ආ) (i) මෙම ගොඩනැගිලි ප්‍රතිසංස්කරණය කර නැවත පාසල විවෘත කිරීමේ සූදානමක් තිබේද;
- (ii) එසේ නම්, එය විවෘත කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) (i) මෙම විද්‍යාලය නැවත විවෘත නොකරන්නේ නම්, එහි සම්පත් වෙනත් ආර්ථික කටයුත්තක් සඳහා යොදා ගැනීමට කටයුතු කරන්නේද;
- (ii) එසේ නම්, එම අපේක්ෂිත කාර්යය කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1693/'11

ගරු අනුර දිසානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) “රක්තා ලංකා” ආරක්ෂක සේවයේ සභාපතිවරයා කවුරුන්ද;
- (ii) “රක්තා ලංකා” ආරක්ෂක සේවය මගින් එක් එක් ආයතනයට ආරක්ෂාව සපයනු ලබන වාර්ෂික මිල ගණන්, වෙන් වෙන් වශයෙන් කවරේද;
- (iii) එම එක් එක් ආයතනය වෙනුවෙන් ලබා දී ඇති ආරක්ෂක නිලධාරීන් සංඛ්‍යාව කොපමණද;
- (iv) රක්තා ලංකා ආරක්ෂක සේවයේ ආරක්ෂක නිලධාරියෙකු වෙනුවෙන් සේවලාභීන් ගෙවනු ලබන මුදලින් රක්තා ලංකා ආයතනය විසින් ආරක්ෂක නිලධාරියෙකුට ගෙවනු ලබන මුදල කොපමණද;
- (v) “රක්තා ලංකා” ආයතනයේ සේවය කරනු ලබන සියලු දෙනා රාජ්‍ය ආරක්ෂක සේවාවන්හි නිරත වූවන්ද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1803/'11

ගරු ආර්. එම්. රංජිත් මද්දුම බණ්ඩාර මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) තණමල්විල ප්‍රාදේශීය සභා බල ප්‍රදේශයේ, සෙවනගල ප්‍රාදේශීය ලේකම් කොට්ඨාසයේ, ඉදිකොලපැලැස්ස ග්‍රාම නිලධාරී වසමේ, ගැමුණුපුර වටරවුම් පාර “ගැමුණු ගොවි සංවිධානය” මගින් පිළිසකර කරන ලද බවත්;
- (ii) ශ්‍රී ලංකා දක්ෂිණ සංවර්ධන අධිකාරිය සමග එම ගොවි සංවිධානය අත්සන් කරන ලද ගිවිසුමට අනුව අංක 419 දරන ගෙවීම් වවුචරයෙන් ඉටු කරන ලද වැඩ සඳහා රු. 801,089. 99ක් ලබා ගෙන ඇති බවත්;
- (iii) ඉහත මාර්ගයේම මීටර් 665ක් ශ්‍රී ලංකා දක්ෂිණ සංවර්ධන අධිකාරියේ ගිවිසුම්ගත වැඩ සඳහාම “ගැමුණු ගොවි සංවිධානය” විසින් තණමල්විල ප්‍රාදේශීය සභාවෙන් රු. 588,858.25 ක් ලබාගෙන ඇති බවත්;
- (iv) විගණකාධිපති දෙපාර්තමේන්තුව විසින් මේ සම්බන්ධයෙන් කරන ලද පරීක්ෂණයට අනුව එකම කාර්යයක් වෙනුවෙන් ආයතන දෙකකින් “ගැමුණු ගොවි සංවිධානය” නමින් වංචනික ලෙස මුදල් ලබාගෙන ඇති බව සනාථ වී ඇති බවත්;

එතුමා දන්නෙහිද?

- (ආ) ඉහත වංචනික ක්‍රියාවට වගකිව යුතු පුද්ගලයින්ට විරුද්ධව නීතිමය පියවර ගන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1860/'11

ගරු සිවශක්ති ආනන්දන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) වවුනියාව, කෝවිල්කුලම් ගම්මානයේ ළදරු පාසලක් සඳහා ගොඩනැගිල්ලක් ඉදිකළ බවට ව්‍යාජ තොරතුරු දක්වා, සිදු නොකළ ඉදිකිරීමක් වෙනුවෙන් රු. 177,180.66ක මුදලක් වවුනියාව නගර සභාවෙන් වංචනිකව ලබා දී ඇති බව එතුමා දන්නෙහිද?
- (ආ) (i) එම මුදල් ලබා ගත් අය කවුරුන්ද;

- (ii) එම වංචනික ක්‍රියාව සිදුකළ තැනැත්තාගෙන් ඉහත මුදල ආපසු අයකර ගැනීමට පියවර ගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1862/'11

ගරු වසන්ත අලුවිහාරේ මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (2)

- (අ) (i) ඇල්කඩුව වැව්ලි සමාගමට අයත් වතු සංඛ්‍යාව හා ඒවායේ නම් කවරේද;
(ii) සේවකයින් බඳවා ගැනීම, ඉවත් කිරීම හා සේවය දීර්ඝ කිරීමේ පූර්ණ බලතල එම සමාගමේ පරිපාලනය සතුවන්නේද;

යන්න එතුමා සඳහන් කරන්නෙහිද?

- (ආ) ඉහත වැව්ලි සමාගමේ වත්මන් සභාපතිවරයා වැව්ලි ක්ෂේත්‍රය තුළ දූෂණ හා වංචා සිදු කළ අයෙකු බව එතුමා දන්නෙහිද?

- (ඇ) (i) එම දූෂණ හා වංචා සම්බන්ධයෙන් පරීක්ෂණයක් සිදු කරන්නේද;
(ii) එම පරීක්ෂණයේ ප්‍රගතිය කවරේද;
(iii) එම පරීක්ෂණයෙන් එම සභාපතිවරයා වරදකරුවකු වුවහොත් ගන්නා ක්‍රියාමාර්ගය කවරේද;
(iv) එම සභාපතිවරයා ඉදිරිපත් කරන ඇල්කඩුව වැව්ලි සමාගමේ ගිණුම් වාර්තා පිළිගත හැකිද;

යන්න එතුමා මෙම සභාවට දන්වන්නෙහිද?

- (ඈ) (i) ඉහත සමාගමේ 2007-2010 වර්ෂ තුළ ලාභ ලැබූ වතු සංඛ්‍යාව කොපමණද;
(ii) අලාභ ලැබුවේ නම්, එම අලාභය කොපමණද;
(iii) දූෂණ සහ අක්‍රමිකතා ඊට හේතු වූයේද;

යන්න එතුමා සඳහන් කරන්නෙහිද?

- (ඉ) (i) එම සමාගම සඳහා කෝප් වාර්තාවක නිර්දේශයක් පරිදි ආශ්‍රිත මෙහෙයුම් කාර්යාලයක් ඉදිකර තිබේද;
(ii) එය ඉදිකිරීමට හේතුව කවරේද;
(iii) ඒ සඳහා වැයවූ මුදල කොපමණද;
(iv) එම කාර්යාලයේ වර්තමාන ප්‍රගතිය කවරේද;

යන්න එතුමා සඳහන් කරන්නෙහිද?

(ඊ) නොඑසේ නම්, ඒ මන්ද?

1866/'11

ගරු දයාසිරි ජයසේකර මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) 2011 වර්ෂය වන විට රාජ්‍ය සහ පෞද්ගලික අංශයේ ආයතනවලින් ඛනිජ තෙල් සංස්ථාවට අයවීමට ඇති ණය ප්‍රමාණයන් එක් එක් ආයතනය අනුව, වෙන් වෙන් වශයෙන් කොපමණද;
(ii) මේ වන විට එම ණය අතුරින් ඛනිජ තෙල් සංස්ථාව වෙත ගෙවා ඇති ණය ප්‍රමාණයන් වෙන් වෙන් වශයෙන් කොපමණද;
(iii) අද වන විට ඛනිජ තෙල් සංස්ථාවට අය වීමට ඇති ණය ප්‍රමාණය කොපමණද;
(iv) මේ වන විටත් ණය ගෙවීම් සිදු කරන ආයතන තිබේද;

- (v) එසේ නම්, එම ආයතන කවරේද;
යන්න එතුමා සඳහන් කරන්නෙහිද?
- (ආ) (i) ණය නොගෙවා සිටින ආයතනවලින් ඒවා අයකර ගැනීමේ ක්‍රමවේදයක් සකස්කර තිබේද;
(ii) එසේ නම්, එය කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1872/'11

ගරු අතිල විරාජ් කාරියවසම් මහතා, — සිවිල් ගුවන් සේවා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකන් ගුවන් සේවයට සහ මිහින් ලංකා ගුවන් සේවයට අයත් ගුවන් යානා සංඛ්‍යාව වෙන් වෙන් වශයෙන් කොපමණද;
(ii) එම ගුවන් යානා අතුරින් කල්බදු ක්‍රමය යටතේ ලබාගෙන ඇති ගුවන් යානා සංඛ්‍යාව ගුවන් සේවය අනුව, වෙන් වෙන් වශයෙන් කොපමණද;
(iii) එම එක් එක් ගුවන් යානාව සඳහා මාසිකව ගෙවනු ලබන කුලිය වෙන් වෙන් වශයෙන් කොපමණද;
(iv) ශ්‍රී ලංකන් ගුවන් සේවය පසුගිය වර්ෂ තුන තුළදී උපයා ගත් ශුද්ධ ආදායම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) අමාත්‍ය මණ්ඩල තීරණයකට අනුව ශ්‍රී ලංකන් ගුවන් සමාගමට ඉදිරි වර්ෂ පහක කාලයකට හා මිහින් ලංකා ගුවන් සමාගමට ඉදිරි වර්ෂ දෙකකට ලැබී ඇති ප්‍රාග්ධන ආයෝජන වටිනාකම වෙන් වෙන් වශයෙන් කොපමණද;
(ii) එම ප්‍රාග්ධන ආයෝජන ඉහත ගුවන් සමාගම් දෙකෙහි උන්නතිය සඳහා යෙදවීමට සැලසුම්කර තිබේද;
(iii) එසේ නම්, එම සැලසුම් එක් එක් සමාගම අනුව වෙන් වෙන් වශයෙන් සඳහන් කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1912/'11

ගරු (ආචාර්ය) හර්ෂ ද සිල්වා මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

- (අ) කොළඹ මුඩුක්කු සහ පැල්පත්වාසීන්ගේ නිවාස ගැටලු විසඳීම සඳහා නාගරික සංවර්ධන අධිකාරිය, ශ්‍රී ලංකා ඉඩම් ගොඩනිර්මේ හා සංවර්ධනය කිරීමේ සංස්ථාව, ජාතික නිවාස සංවර්ධන අධිකාරිය, කොළඹ නගර සභාව සහ තිරසාර පුරවර වැඩසටහන සමග “රියල් එස්ටේට් එක්ස්චේන්ජ් පෞද්ගලික සමාගම” (REEL) ඒකාබද්ධ කරන ලද බව එතුමා දන්නෙහිද?

- (ආ) 2006 වර්ෂයේ සිට මේ දක්වා,

- (i) REEL පෞද්ගලික සමාගමේ අධ්‍යක්ෂවරුන්, සභාපතිවරුන් සහ ප්‍රධාන ගණන්දෙන නිලධාරීන් කවුරුන්ද;
(ii) භාණ්ඩාගාරය, රාජ්‍ය බැංකු සහ රාජ්‍ය ආයතන විසින් REEL වෙත පවරන ලද අරමුදල් පිළිබඳ තොරතුරු කවරේද;
(iii) එක් එක් පැවරුමේ අරමුණ සහ ප්‍රක්ෂේපිත සහ තථ්‍ය ප්‍රතිඵල කවරේද;

(iv) මිලියන පහ ඉක්මවූ පිරිවැය අයිතම පිළිබඳ තොරතුරු සහ එක් එක් අනුමතියේ අරමුණු කවරේද;

(v) REEL හි වර්තමාන මූල්‍යමය තත්ත්වය කුමක්ද;

යන්න එතුමා සඳහන් කරන්නෙහිද?

(ඇ) (i) 2010 ජනවාරි සිට මේ දක්වා REEL හි කවර හෝ පමණ ඉක්මවා වියදම් කිරීම්, වංචා සහ/හෝ දූෂණ පිළිබඳ යම් අභ්‍යන්තර පරීක්ෂණ, විගණන හෝ අපරාධ විමර්ශන සිදු වී ඇත්ද;

(ii) එසේ නම්, ඒවායේ ප්‍රතිඵල කවරේද;

(iii) ඉහත (ඇ) (i) පරිදි නිරීක්ෂිත විෂමාවාර සම්බන්ධයෙන් යෝජිත විසඳුම් ක්‍රියාමාර්ග සහ එකී දිනයන් කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2024/'11

ගරු අජිත් පී. පෙරේරා මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

(අ) (i) මිලිලනිය ප්‍රාදේශීය ලේකම් කොට්ඨාසයේ මාර්ගවල කාපටි ඇතිරීම සඳහා ආර්ථික සංවර්ධන අමාත්‍යාංශය විසින් 2011 වර්ෂය තුළ ලබා දී ඇති සම්පූර්ණ මුදල කොපමණද;

(ii) එම මුදල් යොදා සකස් කොට ඇති මාර්ග කවරේද;

(iii) එකී එක් එක් මාර්ගයේ කාපටි අතුරා ඇති දුර ප්‍රමාණය කොපමණද;

(iv) එම කාපටි ඇතිරීම සඳහා භාවිතා කළ කාපටි මිශ්‍රණ කියුබ් ගණන කොපමණද;

යන්න එතුමා සඳහන් කරන්නෙහිද?

(ආ) (i) ඉහත මාර්ග කාපටි ඇතිරීම සිදුකළ කොන්ත්‍රාත් සමාගම හෝ සමාගම් කවරේද;

(ii) එකී එක් එක් සමාගම වෙත එම කොන්ත්‍රාත් ලබා දීමට ආදායම් ගිවිසුම් අත්සන් කර තිබේද;

(iii) එසේ නම්, එම ගිවිසුම් සභාගත කරන්නේද;

(iv) ගිවිසුම් අත්සන්කර නොමැති නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) (i) ඉහත කොන්ත්‍රාත් ලබා දීමේදී විධිමත් ටෙන්ඩර් පටිපාටිය අනුගමනය කළේද;

(ii) එසේ නොමැති නම් කොන්ත්‍රාත් ලබාදීම සඳහා අනුගමනය කරන ලද ක්‍රමවේදය කුමක්ද;

(iii) ඉහත කී ව්‍යාපෘතිවලදී සිදුවිය හැකි අක්‍රමිකතා වැළැක්වීම සඳහා ගෙන ඇති පියවර කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2066/'11

ගරු ඒ. විනායගමුර්ති මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (2)

(අ) (i) වවුනියාවේ, තව්වන්කුලම්හි පිහිටි බස්නියම්පිල්ලේ ජෝසප් පීටර් මහතාට අයත් අක්කර දහයක වපසරියක් ඇති “පීටර්ස් ෆාම්” නැමති ගොවිපල [අංක 7 එස්. පී. 4739 දරන පිඹුරේ ලොට් අංක 797 ලෙස සඳහන් වන] වවුනියා ගුවන්තොටුපල පුළුල් කිරීම සඳහා 1986දී අත්පත් කරගත් බවත්;

- (ii) 1986දී අත්පත් කරගත් එම ඉඩම සඳහා ගෙවිය යුතු වන්දි මුදල මේ දක්වා ගෙවා නොමැති බවත්;

එතුමා දන්තෙහිද?

- (ආ) බස්නියම්පිල්ලේ මහතා මියගොස් ඇති බැවින් ඉහතකී වන්දි මුදල ඔහුගේ බිරිඳ සහ දියණිය වෙත ගෙවීමට පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2085/'11

ගරු සජිත් ප්‍රේමදාස මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) අම්බලන්තොට ප්‍රාදේශීය ලේකම් බල ප්‍රදේශයේ, වලව ව්‍යාපාරයට අයත් රිදියගම වැව යටතේ සංවර්ධනය වන වගා බිම් අක්කර සංඛ්‍යාව කොපමණද;
- (ii) එම ජලාශයේ ජලය හම්බන්තොට ඉදිවෙමින් පවතින වරාය ඇතුළු සංවර්ධන කලාපයට ලබා දීමට කටයුතු කරන්නේද;
- (iii) එසේ නම්, ලබා ගැනීමට අපේක්ෂිත ජල ධාරිතාව අක්කර අඩි කොපමණද;
- (iv) එම ජලය රිදියගම ජලාශයෙන් ලබා ගන්නේ නම්, එම වැව යටතේ වගා කටයුතුවල යෙදෙන ගොවීන්ගේ වගාවන්ට ජල හිඟය නිසා සිදුවිය හැකි හානි වැළැක්වීම පිණිස ගනු ලබන පියවර කවරේද;
- (v) එම ජල සැපයුම ලබා දීම පිණිස රිදියගම ජලාශයට අවශ්‍යතරම් ජලය ලබා ගත හැකි විකල්ප මාර්ගයක් ඉදිකිරීමට කටයුතු කරන්නේද;
- (vi) ඒ සඳහා සැලසුම් සකස් කර තිබේද;
- (vii) ඊට වැයවන මුදල කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2101/'11

ගරු රෝසි සේනානායක මහත්මිය, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) රජරට විශ්වවිද්‍යාලයේ වෛද්‍ය පීඨයට පළමු සිසුන් කණ්ඩායම බඳවා ගනු ලැබූ දිනය කවරේද;
- (ii) එම ශිෂ්‍ය කණ්ඩායම තම උපාධිය අවසන් කළ යුතු දිනය කවදාද;
- යන්න එතුමා සඳහන් කරන්නෙහිද?
- (ආ) (i) එම වෛද්‍ය පීඨයේ අවසන් වසරේ සිසුන්ට අත්‍යවශ්‍ය මහාචාර්ය ඒකකය පිහිටුවනු ලැබ තිබේද;
- (ii) එසේ නම්, එම දිනය කවරේද;
- (iii) මහාචාර්ය සායනික පුහුණුව එම සිසුන්ට ලබාදීමට නියමිත පළමු දිනය කවරේද;
- (iv) එම මහාචාර්ය සායනික පුහුණුවට අවශ්‍ය ගොඩනැගිල්ලේ ඉදිකිරීම් අවසන්කර තිබේද;
- (v) එසේ නම්, එය අවසන් කළ දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) මහාචාර්ය සායනික ඒකකය සඳහා අවශ්‍ය වන හෙදියන් සංඛ්‍යාව කොපමණද;

- (ii) මේ වන විට සෞඛ්‍ය අමාත්‍යාංශය විසින් එම ඒකකය සඳහා අනුමතිය ලබා දී ඇති හෙදියන් සංඛ්‍යාව කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2111/'11

ගරු ජෝන් අමරතුංග මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා රජය විසින් සහ එහි කවර හෝ නියෝජිත ආයතනයක් විසින් පූර්ණ වශයෙන් හෝ අර්ධ වශයෙන් හෝ හිමිකාරීත්වය දරනු ලබන මූල්‍ය සහ/හෝ අරමුදල් කළමනාකරණ සමාගම්වල නම් කවරේද;
- (ii) මෙම එක් එක් සමාගමෙහි නිකුත්කළ ප්‍රාග්ධනය කවරේද;
- (iii) අවසන්වරට නිකුත් වූ අදාළ සහතික කරන ලද ශේෂ පත්‍රයන්හි සඳහන් පරිදි මෙම එක් එක් සමාගමෙහි සමස්ත වත්කම් ප්‍රමාණය කොපමණද;
- (iv) ඉහත කී සමාගම්වල පවතින අධ්‍යක්ෂ මණ්ඩල කීපයෙහි සිටින එක් එක් සාමාජිකයාගේ නම, තනතුර සහ අධ්‍යාපන සුදුසුකම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2145/'11

ගරු (අල්ෆාඩ්) ඒ. එච්. එම්. අස්වර් මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) ඌව පළාතෙහි, වැලිමඩ, සිල්මියාපුරයේ, පවුල් පන්සියයකට අයත් ජනතාවට දැනට ලැබෙන ජල සැපයුම, ඔවුන්ගේ දෛනික අවශ්‍යතා සපුරා ගැනීමට තරම් ප්‍රමාණවත් නොවන බව එතුමා දන්නෙහිද?
- (ආ) ප්‍රමාණවත් පරිදි ජලය ලබාගැනීම සම්බන්ධයෙන් සිල්මියාපුර පවුල් මුහුණ දෙන දුෂ්කරතාවයන් දුරු කිරීම පිණිස, ඉහත කී ජල සැපයුම වැඩිදියුණු කිරීමට එතුමා කටයුතු කරන්නෙහිද?
- (ඇ) නොඑසේ නම්, ඒ මන්ද?

2012 අප්‍රේල් මස 05 වැනි බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

0449/'10

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) වාණිජ බැංකු සම්බන්ධයෙන් ආණ්ඩුවේ ප්‍රතිපත්තිය කවරේද;
- (ii) පෞද්ගලික බැංකුවල කොටස් රජය මිලදී ගනිමින් සිටින්නේද;
- යන්න එතුමා සඳහන් කරන්නෙහිද?
- (ආ) (i) සේවක අර්ථසාධක අරමුදල මගින් හෝ වෙනත් රාජ්‍ය ආයතනයක් මගින් මේ වනවිට පෞද්ගලික බැංකුවලින් රජය මිලදී ගෙන ඇති මුළු කොටස් ප්‍රමාණය කොපමණද;
- (ii) එම එක් එක් බැංකුවෙන් මිලදීගත් කොටස්වල ප්‍රතිශතය සහ ඒ සඳහා වැය කළ සම්පූර්ණ මුදල එම මිලදීගැනීම සිදු කළ දිනයේ සිට එක් එක් වර්ෂයේදී, වෙන් වෙන් වශයෙන් කොපමණද;

(iii) කොටස්වල මිල පහත වැටුනහොත් කොටස් මිලදීගැනීමේ අවදානම දරන්නේ කවරෙක්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1115/'11

ගරු බුද්ධික පතිරණ මහතා,— අධ්‍යාපන අමාත්‍යතුමාගෙන් ඇසීමට,— (2)

(අ) අධ්‍යාපනයේ ගුණාත්මක සංවර්ධනයක් ඇති කිරීම සඳහා ගුරු උපදේශකවරු විශාල සේවාවක් ඉටු කරනු ලබන බව එතුමා දන්නෙහිද?

(ආ) (i) ගුරු උපදේශකවරුන් බඳවා ගැනීම සඳහා අනුගමනය කරනු ලබන ක්‍රමවේදය කවරේද;

(ii) ඔවුන්ට හිමි වරප්‍රසාද සහ දීමනා කවරේද;

යන්න එතුමා සඳහන් කරන්නෙහිද?

(ඇ) (i) සේවා තෘප්තිමත්භාවය ඇතිකර ගුරු උපදේශකයින්ගෙන් වඩාත් ඵලදායී සේවාවක් ලබා ගැනීම සඳහා ගුරු උපදේශක සේවාවක් ඇති කිරීමටත්;

(ii) ඒ තුළින් ඔවුන්ගේ සේවාවේ සුරක්ෂිතතාවය ඇති කිරීමටත්;

කටයුතු කරන්නේද යන්න එතුමා මෙම සභාවට දන්වන්නෙහිද?

(ඇ) එසේ නම්, ඒ සඳහා ගතවන කාලය කොපමණද යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

1562/'11

ගරු දයාසිරි ජයසේකර මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (2)

(අ) (i) රාජ්‍ය සේවය සඳහා තරඟ විභාග පැවැත්වීමකින් තොරව සේවකයින් බඳවා ගැනීමට කටයුතු කරන්නේද;

(ii) එසේ නම්, ඒ යටතේ බඳවා ගන්නා සංඛ්‍යාව කොපමණද;

(iii) එම පිරිස බඳවා ගැනීමේදී සලකා බලනු ලබන අවම සුදුසුකම් කවරේද;

යන්න එතුමා මෙම සභාවට දන්වන්නෙහිද?

(ආ) (i) රාජ්‍ය සේවයට බඳවා ගැනීමේ තරඟ විභාග සඳහා ඉදිරිපත් ව වැඩි ලකුණු ලැබූ දහස් සංඛ්‍යාවක් මේ වන විටත් රැකියා නොලබා සිටිය දී තරඟ විභාග පැවැත්වීමකින් තොරව ඉහත සඳහන් පරිදි සිදුකරනු ලබන බඳවා ගැනීම් හේතුවෙන් විභාගවලට මුහුණදුන් පිරිසට බලවත් අසාධාරණයක් සිදුවන බව පිළිගන්නේද;

(ii) එසේ නම්, තරඟ විභාග සඳහා ඉදිරිපත් වී සමත්ව සිටින පිරිසට රැකියා ලබාදීමට සාධාරණ වැඩ පිළිවෙළක් සකස් කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1859/'11

ගරු සිවශක්ති ආනන්දන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) වවුනියාව නගර සභාවට අයත් ගවමස් හා එළමස් වෙළඳසැල් සංඛ්‍යාව කොපමණද;
- (ii) එම වෙළඳසැල් පිහිටා ඇති ස්ථාන කවරේද;
- යන්න එතුමා මෙම සභාවට දන්වන්නෙහිද?
- (ආ) (i) පුන්නේට්ටම්, කුරුමන්කාඩු හා වවුනියාව පොළ අසල පිහිටි ගවමස් වෙළඳ සැල් හා කුරුමන්කාඩු හා වවුනියාව පොළ අසල පිහිටි එළමස් වෙළඳසැල් බදුදීමේදී ටෙන්ඩර් කැඳවීමක් හෝ ප්‍රසිද්ධ වෙන්දේසි කිරීමක් සිදු කළේද;
- (ii) 2009, 2010 සහ 2011 වර්ෂවලදී එම එක් එක් වෙළඳසැල බදු දුන් මුදල හා බදුගත් පාර්ශ්වයන් වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ඇ) (i) 2011.06.29 දින පැවැති නගර සභා රැස්වීම් වාර්තා අනුව වවුනියාව පොළ අසල පිහිටි ගවමස් වෙළඳසැල එස්. කේ. කාදර් නැමැති අයට රු. 859,711.05කට හා එළමස් වෙළඳසැල කේ. කේ. මස්තාන් නමැති අයට රු. 79,315.50කට ටෙන්ඩර් කැඳවීමකින් තොරව අඩු මුදලකට ලබා දී ඇති බවත්;
- (ii) එමගින් සභාවට ඉහත වර්ෂ තුනට අදාළව රුපියල් කෝටියක පමණ අලාභයක් සිදු වී ඇති බවත්;
- එතුමා පිළිගන්නෙහිද?
- (ඈ) එසේ නම්, ඊට වගකිවයුත්තන්ගෙන් එම මුදල් අයකර ගැනීමට පියවර ගන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1978/'11

ගරු ආර්. එම්. රංජිත් මද්දුම බණ්ඩාර මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) මොනරාගල දිස්ත්‍රික්කයේ, බුත්තල ප්‍රාදේශීය ලේකම් කොට්ඨාසයේ, ගල්ටැම්මණ්ඩිය ග්‍රාම නිලධාරී වසමේ පදිංචි ඩී. එම්. පියදාස, ඩී. එම්. ගුණදාස, ආර්. එම්. අමරදාස, ටී. ඒ. සරත්, එම්. පී. ගුණපාල, ඩී. එම්. රත්නසිරි, ඩී. එම්. සරත්, ජේ. එම්. ප්‍රේමලකා සහ එච්. එම්. ගුණසේකර යන අය සමෘද්ධි සහන ලැබූ අඩු ආදායම්ලාභීන් බවත්;
- (ii) මේ වනවිට ඔවුන්ගේ සමෘද්ධි සහනාධාරය කපා හැර ඇති බවත්;
- එතුමා දන්නෙහිද?
- (ආ) සමෘද්ධි සහනාධාරය අහිමි වීම නිසා ඉතා අසරණභාවයට පත්ව සිටින මෙම පිරිසට නැවත සමෘද්ධි සහනාධාරය ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1989/'11

ගරු (අල්භාජ්) ඒ. එච්. එම්. අස්වර් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) වාවකච්චේරි නගර සභා ප්‍රදේශය තුළ පාසල් 12කට අයත් වැසිකිළිවල අපද්‍රව්‍ය ඉවත් කිරීමට වාවකච්චේරිය නගර සභාව අපොහොසත් වී ඇති බවත්;

- (ii) එම තත්ත්වය පිළිබඳව අදාළ පාසල්වල පරිපාලනය විසින් නගර සභාවට දන්වා ඇති බවත්;

එතුමා දන්නෙහිද?

- (ආ) මෙම ගැටලුකාරී තත්ත්වය විසඳීම සඳහා වාචකව්වේරි නගර සභාවට අවශ්‍ය උපදෙස් ලබා දී, එම පාසල්වලට නගර සභාවෙන් ලබාදිය හැකි සියලු සම්පත් නිසියාකාරව ලබාදීමට පියවර ගන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2025/'11

ගරු අජිත් පී. පෙරේරා මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) 2011 වර්ෂයේදී ශ්‍රී ලංකාවේ විශ්වවිද්‍යාලවලට ප්‍රථම උපාධිය සහ පශ්චාත් උපාධිය හැදෑරීමට ඇතුළත් කරගෙන ඇති ශ්‍රී ලාංකික නොවන ශිෂ්‍ය සංඛ්‍යාව වෙන් වෙන් වශයෙන් කොපමණද;
- (ii) ප්‍රථම උපාධිය හා පශ්චාත් උපාධිය හැදෑරීමට ඇතුළත් වූ ඉහත ශිෂ්‍ය සංඛ්‍යාව එක් එක් විශ්වවිද්‍යාලය සහ උපාධි පාඨමාලාව අනුව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) 2011 වර්ෂයේදී ශ්‍රී ලංකාවේ විශ්වවිද්‍යාලවලට ප්‍රථම උපාධිය හා පශ්චාත් උපාධිය හැදෑරීමට ඇතුළත් වූ ශ්‍රී ලාංකික නොවන සිසුන්ගෙන් ලැබුණු ආදායම වෙන් වෙන් වශයෙන් කොපමණද;
- (ii) ශ්‍රී ලංකාවේ විශ්වවිද්‍යාල සඳහා ඇතුළත් කර ගන්නා ශ්‍රී ලාංකික නොවන ශිෂ්‍යයින් සඳහා “නායකත්ව සහ පෞරුෂ වර්ධන” පුහුණු වැඩසටහන පවත්වා තිබේද;
- (iii) නොඑසේ නම්, ඊට හේතු කවරේද;
- (iv) ඉදිරියේදී එම සිසුන් සඳහා ඉහත පුහුණු වැඩසටහන පැවැත්වීමට සැලසුම් කර තිබේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2057/'11

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

- (අ) (i) පසුගිය වර්ෂ දෙක තුළදී සේවක අර්ථසාධක අරමුදල විසින් කොළඹ කොටස් වෙළඳපොළේ සිදුකරන ලද සියලුම ලැයිස්තුගත කොටස් මිලදීගැනීම් හා විකිණීම් වෙන් වෙන් වශයෙන් කවරේද;
- (ii) එක් එක් ගනුදෙනුව සඳහා වගකීම දැරූ තැරැව්කරුවන්ගේ නම් කවරේද;
- (iii) තැරැව්කරු ගාස්තු ද ඇතුළුව එක් එක් ගනුදෙනුවට අදාළ පිරිවැය වෙන් වෙන් වශයෙන් කොපමණද;
- (iv) ඉහත සඳහන් වර්ෂ දෙකක කාල පරිච්ඡේදය සඳහා එක් එක් කොටස් තැරැව්කර සමාගමට ගෙවන ලද තැරැව්කර ගාස්තු ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) එක් එක් මිලදී ගැනීමට හෝ විකිණීමට සති දෙකකට පෙර සහ මිලදී ගැනීමෙන් හෝ විකිණීමෙන් සති දෙකකට පසු ඉහත (අ) (i) හි සඳහන් එක් එක් කොටසෙහි ඇවුරුම් මිල කොපමණද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2087/'11

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) අප රටේ බෞද්ධාගමික පූජනීය සිද්ධස්ථාන සුරක්ෂිත කිරීම උදෙසා රජය විසින් ගෙන ඇති පියවර කවරේද;
- (ii) වර්ෂ 2005 - 2010 අතර කාල සීමාව තුළදී එම ක්‍රියාවලිය සඳහා ප්‍රමාණවත් මුදලක් වෙන් කර තිබුණේද;
- (iii) එම කාල සීමාව තුළ ඒ සඳහා වැය කළ මුදල් ප්‍රමාණය වාර්ෂිකව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2102/'11

ගරු රෝසි සේනානායක මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ලංකාවේ දැනට සිටින වැඩ බලන විදුහල්පතිවරුන් ස්ථිර සේවයේ පිහිටුවීම සම්බන්ධයෙන් මේ දක්වා ගෙන ඇති ක්‍රියා මාර්ග කවරේද;
- (ii) වැඩබලන විදුහල්පතිවරුන් ලෙස ඔවුන් සේවය කර ඇති කාල සීමාව සඳහා ඔවුන්ට හිඟ වැටුප් ගෙවීමට තිබේ නම්, එම මුදල කොපමණද;
- (iii) එම හිඟ වැටුප් ගෙවනු ලබන දිනය කවරේද;
- (iv) වැඩබලන විදුහල්පතිවරුන් අතර කාන්තා නියෝජනයේ ප්‍රතිශතය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2112/'11

ගරු ජෝන් අමරතුංග මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) සේවක අර්ථසාධක අරමුදල භාරව කටයුතු කරන ශ්‍රී ලංකා මහ බැංකුවේ නිලධාරියාගේ නම සහ තනතුර කවරේද;
- (ii) ඉහත කී නිලධාරියාගේ අධ්‍යාපන සුදුසුකම් කවරේද;
- (iii) එකී නිලධාරියාගේ මහ බැංකුවේ සේවා කාලය කොපමණද;
- (iv) මහ බැංකුවේ ආයෝජන කමිටුවේ එක් එක් සාමාජිකයාගේ නම, තනතුර සහ අධ්‍යාපන සුදුසුකම් කවරේද;
- (v) ඉහත (iv) හි සඳහන් එක් එක් නිලධාරියාගේ මහ බැංකුවේ සේවා කාලය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1551/'11

ගරු රවි කරුණානායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) ඉන්දියන් ආධාර මත 2010 වසරේදී ක්‍රියාත්මක කරන ලද ශ්‍රී ලංකා දුම්රිය මාර්ග නවීකරණ ව්‍යාපෘතිය ආරම්භ කරන ලද දිනය හා අවසන් කරන ලද දිනය කවරේද;

- (ii) ඉහත ව්‍යාපෘතිය සඳහා ඇස්තමේන්තු කරන ලද මුළු මුදල හා ව්‍යාපෘතිය අවසන් වන විට වැය කොට තිබූ මුදල කොපමණද;
- (iii) එම ව්‍යාපෘතියෙහි ශ්‍රමය වෙනුවෙන් දරන ලද පිරිවැය කොපමණද;
- යන්න එතුමා සඳහන් කරන්නෙහිද?
- (ආ) (i) ව්‍යාපෘතියේ සේවය කළ දේශීය හා විදේශීය ශ්‍රමිකයන් සංඛ්‍යාව වෙන් වෙන් වශයෙන් කොපමණද;
- (ii) ශ්‍රී ලංකාවට විදේශීය ශ්‍රමිකයන් ගෙන එන ලද සමාගම හෝ රට විසින් එම ශ්‍රමිකයන් හට ලබා දුන් තනතුරු නාමයන් කවරේද;
- (iii) ශ්‍රී ලංකා දුම්රිය මාර්ග නවීකරණ ව්‍යාපෘතියේ ශ්‍රමිකයන් වෙනුවෙන් සේවක අර්ථසාධක අරමුදල හා සේවක භාරකාර අරමුදල වෙත ගෙවන ලද දායක මුදල්වල වටිනාකම කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1590/'11

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කයේ, බුත්තල පැවති දැයට කිරුළ ප්‍රදර්ශනයට සමගාමීව ක්‍රියාත්මක කළ සංවර්ධන වැඩසටහන යටතේ කුඹුක්කන, ඔක්කම්පිටිය, බුත්තල සහ සෙල්ලකතරගම යන මාර්ග කාපටි කර සකස් කළ බවත්;
- (ii) එම මාර්ගවලින් කිහිපයක් මේ වනවිට ගිලා බැස ඇති බවත්;
- එතුමා දන්නෙහිද?
- (ආ) (i) එම එක් එක් මාර්ගය සංවර්ධනය කිරීම සඳහා වැය කරන ලද මුදල කොපමණද;
- (ii) එම ප්‍රතිපාදන සපයන ලද දේශීය හෝ විදේශීය ආයතනය හෝ ආයතන කවරේද;
- යන්න වෙන්වෙන් වශයෙන් එතුමා මෙම සභාවට දන්වන්නෙහිද?
- (ඇ) (i) මෙම මාර්ග සංවර්ධන කටයුතු භාරදුන් කොන්ත්‍රාත්කරු/කොන්ත්‍රාත්කරුවන් කවුරුන්ද;
- (ii) එම කටයුතු අධීක්ෂණය කරන ලද ආයතනය කවරේද;
- (iii) එම මාර්ගයන්හි අබලන්ව ඇති ස්ථාන එම කොන්ත්‍රාත්කරුවන් මගින් නැවත ප්‍රතිසංස්කරණය කිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1867/'11

ගරු දයාසිරි ජයසේකර මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) ලංකා ඛනිජ තෙල් සංස්ථාව 2011.06.31 දිනට ලබා ගෙන ඇති දිගු කාලීන හා කෙටි කාලීන, දේශීය හා විදේශීය ණය වෙන් වෙන් වශයෙන් කොපමණද;
- (ii) 2007 වර්ෂයේ සිට මේ දක්වා එක් එක් ණය අයිතමය යටතේ ලබාගෙන ඇති ණය ප්‍රමාණයන් වාර්ෂිකව, වෙන් වෙන් වශයෙන් කොපමණද;
- (iii) එකී ණය ප්‍රමාණයන් ලබා ගැනීමට හේතු වාර්ෂිකව, වෙන් වෙන් වශයෙන් කවරේද;
- (iv) එම එක් එක් ණය ප්‍රමාණයන් ලබා ගෙන ඇති පොලී අනුපාතිකයන් කවරේද;

- (v) ලබා ගත් එම ණය මුදල්වලින් මේ වන විට ගෙවා ඇති ප්‍රමාණයන් කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2088/'11

ගරු සජීත් ප්‍රේමදාස මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) අප රටේ ක්‍රිස්තියානි සහ කතෝලික පූජනීය සිද්ධස්ථාන සුරක්‍ෂිත කිරීම උදෙසා රජය විසින් ගෙන ඇති පියවර කවරේද;
- (ii) වර්ෂ 2005 - 2010 අතර කාල සීමාව තුළදී එම ක්‍රියාවලිය සඳහා ප්‍රමාණවත් මුදලක් වෙන් කර තිබුනේද;
- (iii) එම කාල සීමාව තුළ ඒ සඳහා වැය කළ මුදල් ප්‍රමාණය වාර්ෂිකව, වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2012 අප්‍රේල් මස 17 වැනි අභ්‍යරුවාදා වාචික පිළිතුරු අපේක්ෂා කරන ප්‍රශ්න

0686/'10

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (3)

- (අ) (i) 2010 සැප්තැම්බර් 01 දිනට ශ්‍රී ලංකා මහ බැංකුව මගින් වෙන්දේසි කරන ලද ශ්‍රී ලංකා රජයේ රන් සංචිත ප්‍රමාණය කොපමණද;
- (ii) එසේ වෙන්දේසි කරන ලද රත්තරන්වල වටිනාකම එක්සත් ජනපද ඩොලර්වලින් සහ ශ්‍රී ලංකා රුපියල්වලින් වෙන් වෙන් වශයෙන් කොපමණද;
- (iii) රජය විසින් රත්තරන් මිලදී ගැනීමට ගෙවූ මිල ගණන් කවරේද;
- (iv) රාජසන්නක කරන ලද රත්තරන් ප්‍රමාණයක් ශ්‍රී ලංකා මහ බැංකුවේ රන් සංචිතවලට එක් කරනු ලැබුවේද;
- යන්න එතුමා සඳහන් කරන්නෙහිද?
- (ආ) (i) රජයට අයත් රත්තරන් ප්‍රමාණයක් පසුගිය වසර දෙක තුළ විකුණනු ලැබුවේද;
- (ii) එසේ නම්, එම රත්තරන්වල අලෙවි මිල කවරේද;
- (iii) එම රත්තරන් විකිණීම ටෙන්ඩර් කැඳවීමක් හෝ වෙන්දේසි කිරීමක් මගින් සිදුකරන ලද්දේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1116/'11

ගරු බුද්ධික පතිරණ මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) ගුරු සේවයේ යෙදී සිටිය දී විදුහල්පතිවරුන් බඳවා ගැනීමේ තරඟ විභාගයට ඉදිරිපත් වී, සමත් වීමෙන් පසු විදුහල්පති සේවයට අන්තර්ග්‍රහණය වූ විදුහල්පතිවරුන් කලින් සේවයට වඩා පහළ වැටුපක් ලබන බවත්;

- (ii) එම හේතුව නිසා ඔවුන් දැඩි මානසික හා ආර්ථික අපහසුතාවයන්ට මුහුණ පා සිටින බවත්;

එතුමා දන්වන්නෙහිද?

- (ආ) (i) දැඩි කැපවීමකින් පාසල් කළමනාකරණ කටයුතුවල නියුක්තව සිටින එම පිරිස මීට පෙර ගුරු සේවයේ දී ලැබූ වැටුප් තලයට වැඩි වැටුප් තලයක පිහිටුවීමට කටයුතු කරන්නේද;
- (ii) ඒ සඳහා මේ වන විට ක්‍රමවේදයක් සකස් කර තිබේද;
- (iii) නොඑසේ නම්, එවැනි ක්‍රමවේදයක් සකසනු ලබන කාල වකවානුව කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1563/'11

ගුරු දයාසිරි ජයසේකර මහතා,— විදුලිබල හා බලශක්ති අමාත්‍යතුමාගෙන් ඇසීමට,— (2)

- (අ) වර්ෂ 2010 මැයි මස සිට මේ දක්වා කැලණිනිස්ස ද්විත්ව බලාගාරයේ ලාභය හෝ අලාභය කොපමණද යන්න එතුමා මෙම සභාවට ඉදිරිපත් කරන්නෙහිද?
- (ආ) අලාභ ලැබීමක් සිදුවූයේ නම්,
- (i) එයට හේතුව කවරේද;
- (ii) එම අලාභය දරනු ලබන අය කවුරුන්ද;
- (iii) ඒ සඳහා වගකිව යුත්තේ කවුරුන්ද;
- (iv) එම අලාභය ජනතාවට දැරීමට සිදු වූයේ නම්, ඒ සඳහා සහනයක් ජනතාවට ලබා දෙන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1861/'11

ගුරු සිවශක්ති ආනන්දන් මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) (i) ඩෙංගු මර්දනය සඳහා උතුරු පළාත් ආණ්ඩුකාරවරයා විසින් වවුනියාව නගර සභාවට 2009 වර්ෂයේදී වෙන්කරන ලද මුදල කොපමණද;
- (ii) එම මුදල් වියදම් කිරීමට අදාළ ගිණුම් වාර්තා හා විස්තර මෙතෙක් නගර සභාවට ඉදිරිපත් නොකිරීමට හේතුව කවරේද;
- (iii) එම ගිණුම් වාර්තා හා විස්තර නගර සභාවට ඉදිරිපත් කරවීමට පියවර ගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2001/'11

ගුරු ආර්. එම්. රංජිත් මද්දුම බණ්ඩාර මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) (i) බුත්තල නගරයේ ඉදිකර ඇති නව ප්‍රාදේශීය සභා ගොඩනැගිල්ලේ පිහිටි වෙළඳ කුටි 17ක් ධීවර සංස්ථාවට වෙන්කළ අංක 11 දරන වෙළඳ කුටිය හැරුණු කොට, අංක 4 සිට 17 දක්වා වෙළඳ කුටි සියල්ලම ටෙන්ඩර් කැඳවා එක් වෙළඳ කුටියක් රුපියල් ලක්ෂ 20ක පමණ මුදලකට ලබාදුන් බවත්;

- (ii) අංක 1, 2 සහ 3 යන වෙළඳ කුටි සභාවේ අනාගත අවශ්‍යතාවයන් සඳහා යෙදවීම පිණිස ටෙන්ඩර් මගින් ලබා නොදීමට මාසික සභා රැස්වීමේදී තීරණයකට එළඹී බවත්;
 - (iii) පසුව එම වෙළඳකුටි තුන වෙනුවෙන් තම හිතවතුන් ඉදිරිපත් කළ එක් වෙළඳසැලකට රුපියල් ලක්ෂ 10ක් වැනි අවම වටිනාකමින් යුත් ටෙන්ඩර්පත් පිළිගෙන ඇති බවත්;
 - (iv) විනිවිදබවින් තොරව සිදුකරන ලද ඉහත ටෙන්ඩර් කැඳවීම තුළින් එම ප්‍රාදේශීය සභාවට ලැබිය යුතු විශාල ආදායමක් අහිමිවී ඇති බවත්;
 - (v) එම අයථා ටෙන්ඩර් කැඳවීම තුළින් විශාල මූල්‍ය වංචාවක් සිදුවී ඇති බවත්;
- එතුමා දන්නෙහිද?
- (ආ) ඉහත ටෙන්ඩර් කැඳවීම සම්බන්ධයෙන් අපක්ෂපාතී පරීක්ෂණයක් පැවැත්වීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2089/'11

ගරු සජිත් ප්‍රේමදාස මහතා,— අමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) අප රටේ හින්දු ආගමික පූජනීය සිද්ධස්ථාන සුරක්ෂා කිරීම උදෙසා රජය විසින් ගෙන ඇති පියවර කවරේද;
 - (ii) එම කටයුතු වෙනුවෙන් වර්ෂ 2005-2010 අතර කාලය තුළ වැය කරන ලද මුදල් ප්‍රමාණයන් වාර්ෂිකව, වෙන් වෙන් වශයෙන් කොපමණද;
 - (iii) ඒ සඳහා වෙන්කරන ලද ප්‍රතිපාදන ප්‍රමාණවත් වූයේද;
- යන්න එතුමා මෙම සභාවට දන්නෙහිද?
- (ආ) නොඑසේ නම්, ඒ මන්ද?

2103/'11

ගරු රෝසි සේනානායක මහත්මිය,— අධ්‍යාපන අමාත්‍යතුමාගෙන් ඇසීමට,— (1)

- (අ) වර්ෂ 2005 සිට 2010 දක්වා අ.පො.ස සාමාන්‍ය පෙළ විභාගයට ඉදිරිපත් වූ පාසල් අයදුම්කරුවන්ගෙන්,
 - (i) එම විභාගයේ විෂයයන් 8ම සමත් සිසුන් සංඛ්‍යාව;
 - (ii) සිංහල, දෙමළ සහ ඉංග්‍රීසි භාෂා මාධ්‍ය අනුව එම විභාගය සමත් සිසුන් සංඛ්‍යාව;
 - (iii) ගණිතය, මව් භාෂාව, ඉංග්‍රීසි සහ විද්‍යාව යන විෂයයන් අසමත් වූ සංඛ්‍යාව;
 කොපමණද යන්න එතුමා වාර්ෂිකව, දිස්ත්‍රික් පදනමින්, වෙන් වෙන් වශයෙන් සඳහන් කරන්නෙහිද?
 - (ආ) රජයේ පාසල්වල ගණිතය, මව් භාෂාව, ඉංග්‍රීසි සහ විද්‍යාව යන විෂයයන් ඉගැන්වීම සඳහා සිටින ගුරුවරු සංඛ්‍යාව දිස්ත්‍රික්ක මට්ටමින්, වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
 - (ඇ) (i) සිංහල මාධ්‍ය හැරුණු කොට ඉංග්‍රීසි මාධ්‍ය ද භාවිතාකරන ජාතික හා පළාත් සභා පාසල් සංඛ්‍යාව කොපමණද;
 - (ii) එම පාසල්වල එක් එක් විෂය ඉගැන්වීමට සිටින ගුරුවරුන් සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0691/'10

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) ශ්‍රී ලංකා මහ බැංකුව ආරම්භ වූ දින සිට මේ දක්වා කාලය තුළ ශ්‍රී ලංකාවේ වාණිජ බැංකු පිහිටුවීම සඳහා නිකුත් කර ඇති බලපත්‍ර සංඛ්‍යාව කොපමණද;
- (ii) මෙම එක් එක් බැංකුවේ ප්‍රධාන ශාඛාව යටතේ ක්‍රියාත්මක වන බැංකු ශාඛා සංඛ්‍යාව වෙන් වෙන් වශයෙන් කොපමණද;
- (iii) ඉහත බැංකුවල ගෙවා නිමි කොටස් ප්‍රාග්ධනය කොපමණද;
- (iv) අද වන විට වාණිජ බැංකුවලට අවශ්‍ය වන කොටස් ප්‍රාග්ධන ප්‍රමාණය කොපමණද;

යන්න එතුමා සඳහන් කරන්නෙහිද?

- (ආ) (i) ඉහත බැංකු අතරින් ප්‍රධාන කාර්යාලය ශ්‍රී ලංකාවේ තිබෙන කවර හෝ බැංකුවක් විදේශීය බැංකුවක් මිලදී ගැනීමට මුදල් ගෙවා තිබේද;
- (ii) එසේ නම්, එම බැංකුවේ නම සහ එම බැංකුව මගින් අනුමත කර ඇති මුදල් ප්‍රමාණය කවරේද;

යන්න එතුමා සඳහන් කරන්නෙහිද?

- (ඇ) (i) වාණිජ නොවන බැංකු සඳහා නිකුත් කර ඇති බලපත්‍ර සංඛ්‍යාව කොපමණද;
- (ii) ශ්‍රී ලංකාවේ දැනට ක්‍රියාත්මක වන වාණිජ නොවන බැංකු සංඛ්‍යාව කවරේද;
- (iii) එම බැංකුවල කොටස් ප්‍රාග්ධනය කොපමණද;
- (iv) යම්කිසි වාණිජ හෝ වාණිජ නොවන බැංකුවක් බංකොලොත් තත්ත්වයට පත්වී තිබේද;
- (v) එසේ නම්, එම බැංකුවල සහ ඒවායේ අධ්‍යක්ෂවරුන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1634/'11

ගරු බුද්ධික පතිරණ මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) මාතර දිස්ත්‍රික්කයේ, කිතුලගම බටහිර ග්‍රාම නිලධාරී වසමට අයත්, බදුලු කුඹුරුයායේ ඇළ මාර්ග හා අමුණු නිසි ලෙස ප්‍රතිසංස්කරණය නොකිරීම නිසා කුඹුරු අක්කර 150 ක් පමණ පුරන් වී ඇති බව එතුමා දන්නෙහිද?

- (ආ) (i) එම කුඹුරුයායට අයත් වාරි පද්ධතිය කඩිනමින් ප්‍රතිසංස්කරණය කරන්නේද;
- (ii) එසේ නම්, එම කටයුතු නිමකරන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1659/'11

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (2)

- (අ) (i) 2011 වර්ෂය වනවිට ශ්‍රී ලංකා ක්‍රිකට් ආයතනයේ ස්ථීර, අනියම් හා කොන්ත්‍රාත් පදමින් සිටි සේවකයින් සංඛ්‍යාව කොපමණද;
- (ii) ඔවුන්ගේ නම්, තනතුරු, අදාළ වැටුප් සහ ලබා දෙන වෙනත් පහසුකම් කවරේද;

යන්න වෙන් වෙන් වශයෙන් එතුමා සඳහන් කරන්නෙහිද?

- (ආ) (i) ඉහත සේවකයින් අතුරින් 2011 වර්ෂයේදී ප්‍රසාද දීමනා ගෙවා ඇති සේවකයින් සංඛ්‍යාව කොපමණද;
- (ii) ඔවුන්ගේ නම් සහ නතතුරු කවරේද;
- (iii) එක් එක් සේවකයාට ලබාදුන් ප්‍රසාද දීමනා මුදල කොපමණද;
- (iv) ඒ වෙනුවෙන් දරන ලද මුළු වියදම කොපමණද;
- (v) ඒ සඳහා මුදල් ලබා ගත් මාර්ගය කුමක්ද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2090/'11

ගරු සජිත් ප්‍රේමදාස මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) අප රටේ ඉස්ලාම් ආගමික පූජනීය සිද්ධස්ථාන සුරක්ෂා කිරීම උදෙසා රජය විසින් ගෙන ඇති පියවර කවරේද;
- (ii) එම කටයුතු වෙනුවෙන් වර්ෂ 2005-2010 අතර කාලය තුළ වැය කරන ලද මුදල් ප්‍රමාණයන් වාර්ෂිකව වෙන් වෙන් වශයෙන් කොපමණද;
- (iii) ඒ සඳහා වෙන්කරන ලද ප්‍රතිපාදන ප්‍රමාණවත් වූයේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2105/'11

ගරු රෝසි සේනානායක මහත්මිය,— අධ්‍යාපන අමාත්‍යතුමාගෙන් ඇසීමට,— (1)

- (අ) ශ්‍රී ලංකාවේ පාසල් අධ්‍යාපන ක්‍රියාවලිය තුළ ළමුන් විවිධ ශ්‍රේණිවලදී පාසල් හැරයන බව එතුමා දන්නෙහිද?
- (ආ) (i) එසේ පාසල් හැරයාමේ අනුපාතිකය කොපමණද;
- (ii) එසේ පාසල් හැරයන සංඛ්‍යාව එක් එක් දිස්ත්‍රික්කය අනුව, වෙන් වෙන් වශයෙන් කොපමණද;
- (iii) පස්වැනි ශ්‍රේණියේදී පාසල් හැරයාමේ අනුපාතිකය කොපමණද;
- (iv) අ.පො.ස. සාමාන්‍ය පෙළ විභාගයෙන් පසු පාසල් හැරයාමේ අනුපාතිකය කොපමණද;
- යන්න එතුමා සඳහන් කරන්නෙහිද?
- (ඇ) සිංහල මාධ්‍ය හා දෙමළ මාධ්‍ය සිසුන් අතර පාසල් හැරයාමේ ප්‍රතිශතයන් වෙන් වෙන් වශයෙන් කවරේද?
- (ඈ) (i) ශ්‍රී ලංකාවේ ළමුන් පාසල් හැර යාමට හේතු කවරේද;
- (ii) ශ්‍රී ලංකාවේ ළමුන්ගේ පාසල් පැමිණීම දිරි ගැන්වීම සඳහා දැනට ක්‍රියාත්මක වැඩසටහන් කවරේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1552/'11

ගරු රවී කරුණානායක මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) නොරොච්චෝලේ ගල් අඟුරු බලාගාර ව්‍යාපෘතියේ ඉදිකිරීම් අවසන් කිරීමේදී ශ්‍රම පිරිවැය කොපමණද යන්න එතුමා මේ සභාවට දන්වන්නෙහිද?

- (ආ) (i) නොරොච්චෝලේ ගල් අඟුරු බලාගාරය ඉදිකිරීම් ව්‍යාපෘතියේ සේවයේ නියුතු වූ විදේශීය හා දේශීය ශ්‍රමිකයන් සංඛ්‍යාව වෙන් වෙන් වශයෙන් කවරේද;
- (ii) විදේශීය ශ්‍රමිකයින් ශ්‍රී ලංකාවට රැගෙන ආ රට හෝ සමාගම මගින් එම ශ්‍රමිකයන්ට ලබා දුන් තනතුරු නාමයන් කවරේද;
- (iii) නොරොච්චෝලේ ගල් අඟුරු බලාගාරය ඉදිකිරීම් ව්‍යාපෘතියේ යෙදුණු ශ්‍රමිකයින් වෙනුවෙන් සේවක අර්ථසාධක අරමුදල සහ සේවක භාරකාර අරමුදල වෙත ගෙවූ දායක මුදල්වල වටිනාකම කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1870/'11

ගරු දයාසිරි ජයසේකර මහතා,— විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට,—(1)

- (අ) (i) ශ්‍රී ලංකා ටෙලිකොම් ආයතනයේ අන්තර්ජාල හරහා ඇමතුම් අංශයේ (VOIP) දිනක ආදායම හා මාසික ආදායම කොපමණද;
- (ii) එම අංශය මේ වන විට වසා දමා තිබේද;
- (iii) එසේ නම්, වසා දමන ලද දිනය කවරේද;
- (iv) එම අංශය වසා දැමීමට හේතු කවරේද;
- (v) වසා දමන අවස්ථාවේ දී එම අංශය ලැබූ ලාභය හෝ අලාභය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2091/'11

ගරු සජිත් ප්‍රේමදාස මහතා,— සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) මේ වන විට ශ්‍රී ලන්කන් ගුවන් සේවය සාර්ථක තත්ත්වයකින් ක්‍රියාත්මක වන්නේද;
- (ii) වර්ෂ 2005-2010 අතර කාල සීමාව තුළ එම ගුවන් සේවය සාර්ථක ක්‍රියාකාරීත්වයක් පෙන්වා තිබේද;
- (iii) ඉහත කාල සීමාවේදී ශ්‍රී ලන්කන් ගුවන් සේවය ලබා ඇති ප්‍රගතිය වාර්ෂිකව වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2012 අප්‍රේල් මස 18 වැනි බදාදා වාචික පිළිතුරු අපේක්ෂා කරන ප්‍රශ්න

0768/'10

ගරු රවී කරුණානායක මහතා,— උසස් අධ්‍යාපන අමාත්‍යතුමාගෙන් ඇසීමට,— (3)

- (අ) (i) 2006 සිට 2010 දක්වා කාලය තුළ එක් එක් වර්ෂයේදී දේශීය විශ්වවිද්‍යාලවලට බඳවා ගත් විදේශ සිසුන් සංඛ්‍යාව ඔවුන් අයත් රටවල් අනුව, වෙන් වෙන් වශයෙන් කවරේද;
- (ii) ඔවුන් බඳවාගෙන ඇති අධ්‍යයන අංශ කවරේද;
- (iii) ඉහත කී ශිෂ්‍යයන්ගෙන් වාර්ෂිකව ශ්‍රී ලංකාවට ලැබූ විදේශ විනිමය ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) දේශීය විශ්වවිද්‍යාලවලට වැඩි වශයෙන් විදේශ සිසුන් ආකර්ෂණය කරගැනීම සඳහා විකල්ප වැඩ සටහනක් හඳුන්වා දෙන්නේද යන්න එතුමා සඳහන් කරන්නෙහිද?

(ඇ) (i) දේශීය විශ්වවිද්‍යාල පද්ධතියට විදේශ සිසුන් බඳවා ගැනීම හේතුවෙන්, විශ්වවිද්‍යාලයකට ඇතුළත්වීමේ අවස්ථාව අහිමිවූ දේශීය සිසුන්ගේ සංඛ්‍යාව කොපමණද;

(ii) මෙම ගැටලුව විසඳන ආකාරය කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1120/'11

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) ධර්මාචාර්ය විභාගය සමත්ව මේ වනවිට දහම් පාසල්වල ඉගැන්වීමේ කටයුතුවල නිරතව සිටින ගුරු පිරිසට රජයේ ගුරු පත්වීම් ලබා දීමට අදාළව කැබිනට් පත්‍රිකා දෙකක් අනුමත කරගෙන තිබේද;

(ii) එම ගුරු පිරිසට 2600 වැනි සම්බුද්ධත්ව ජයන්ති වර්ෂය තුළදී රජයේ ගුරු පත්වීම් ලබා දීමට කටයුතු කරන්නේද;

(iii) එසේ නම්, එම දිනය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1664/'11

ගරු දයාසිරි ජයසේකර මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (2)

(අ) (i) 2010 වර්ෂයේ අග භාගයේදී සහ 2011 වර්ෂයේ මුල් කාල සීමාවේදී ලංකා සතොස ආයතනය විසින් ඉන්දියාවෙන් ආනයනය කරන ලද කුකුල් මස් ප්‍රමාණය කොපමණද;

(ii) ආනයනය කරන ලද එක් මස් කිලෝවක් සඳහා ඉන්දියාවට ගෙවන ලද මුදල කොපමණද;

(iii) එම කුකුල් මස් ගබඩා කළ ස්ථාන කවරේද;

(iv) ගබඩා කළ ස්ථානයන්ගෙන් පරිභෝජනය සඳහා කුකුල් මස් නිදහස් කළ දිනය, ප්‍රමාණය සහ ලබාගත් ආයතන එක් එක් ගබඩාවලට අදාළව, වෙන් වෙන් වශයෙන් කවරේද;

(v) 2011 වර්ෂයේ ජුනි මස වන විට ඉහත කුකුල් මස් තොගවලින් ගබඩාවල ඉතිරිවී තිබූ ප්‍රමාණය කොපමණද;

(vi) එම ඉතිරි තොග සම්බන්ධයෙන් ගත් ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2092/'11

ගරු සජීත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) අද වන විට ගොවි විශ්‍රාම වැටුප් ක්‍රමය සම්පූර්ණයෙන්ම අඩාල වී ඇති බව එතුමා දන්නෙහිද?

(ආ) (i) වර්ෂ 2005 සිට 2010 දක්වා කාල සීමාවේදී ගොවි විශ්‍රාම වැටුප් ක්‍රමය ක්‍රියාත්මක කිරීම උදෙසා වැය කරන මුදල් ප්‍රමාණය වාර්ෂිකව, වෙන් වෙන් වශයෙන් කොපමණද;

- (ii) ගොවි විශ්‍රාම වැටුප් ක්‍රමය ශක්තිමත් කිරීමට ගන්නා වූ පියවර කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2107/'11

ගරු රෝසි සේනානායක මහත්මිය,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ දැනට ක්‍රියාත්මක වන දෙමළ මාධ්‍යයෙන් පමණක් අධ්‍යාපන කටයුතු කරන වතුකරයේ නොවන පාසල් සංඛ්‍යාව එක් එක් දිස්ත්‍රික්කය අනුව;
(ii) එම දෙමළ මාධ්‍ය පාසල් අතර පවතින ජාතික පාසල්, පළාත් පාසල්, නවෝද්‍යා හා ඉසුරු පාසල් සංඛ්‍යාව; සහ
(iii) ප්‍රාථමික හා ද්විතියික පාසල් සංඛ්‍යාව;
කොපමණද යන්න එතුමා සඳහන් කරන්නෙහිද?
- (ආ) (i) ද්විතියික පාසල් 1000 ව්‍යාපෘතියට අයත් වතුකරයේ නොවන දෙමළ මාධ්‍ය පාසල් සංඛ්‍යාව කොපමණද;
(ii) එම පාසල්වල නම් එක් එක් දිස්ත්‍රික්කය අනුව, වෙන් වෙන් වශයෙන් කවරේද;
යන්න එතුමා මෙම සභාවට දන්වන්නෙහිද?
- (ඇ) (i) දැනට ක්‍රියාත්මක රජයේ ද්‍රවිඩ පාසල්වල ළමුන්ගේ පාසල් හැරයාමේ අනුපාතය කොපමණද;
(ii) පසුගිය වර්ෂ 5 තුළ වැසි ගිය රජයේ දෙමළ පාසල් සංඛ්‍යාව කොපමණද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1553/'11

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) බණ්ඩාරනායක අනුස්මරණ ජාත්‍යන්තර සම්මන්ත්‍රණශාලාව ප්‍රතිසංස්කරණය සහ අලුත්වැඩියා කිරීමේ ව්‍යාපෘතිය ආරම්භ කළ දිනය කවරේද;
(ii) එම ව්‍යාපෘතිය අවසන් කළ දිනය කවරේද;
(iii) ඇස්තමේන්තු කළ මුළු පිරිවැය සහ ව්‍යාපෘතියේ වැඩ අවසන් වනවිට වැය වූ සැබෑ පිරිවැය කොපමණද;
(iv) එම ව්‍යාපෘතියේ ශ්‍රමය සඳහා දරන ලද පිරිවැය කොපමණද;
යන්න එතුමා මෙම සභාවට දන්වන්නෙහිද?
- (ආ) (i) බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාව ප්‍රතිසංස්කරණ ව්‍යාපෘතියේ සේවයේ යෙදුණු දේශීය හා විදේශීය ශ්‍රමික සංඛ්‍යාව වෙන් වෙන් වශයෙන් කවරේද;
(ii) විදේශීය ශ්‍රමිකයින් ශ්‍රී ලංකාවට ගෙන්වන ලද රට හෝ සමාගම මගින් එම විදේශීය ශ්‍රමිකයින්ට ලබාදුන් තනතුරු නාමයන් කවරේද;
(iii) ඉහත ව්‍යාපෘතියෙහි ශ්‍රමිකයන් වෙනුවෙන් ගෙවනලද සේවක අර්ථසාධක අරමුදල හා සේවක භාරකාර අරමුදල වෙත ගෙවූ දායක මුදල්වල වටිනාකම කොපමණද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1635/'11

ගරු බුද්ධික පතිරණ මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

(අ) රත්නපුර දිස්ත්‍රික්කයේ, තිබෙල්කැටිය ගොවිජන සේවා මධ්‍යස්ථානය මගින් පාලනය වන, “පනහඩුව” වැවේ පිටවන ගිලා බැසීම හේතුවෙන් කුඹුරු අක්කර හැටක පමණ ප්‍රමාණයක් විනාශ වී යාමේ තර්ජනයකට ලක්ව ඇති බැවින් ප්‍රදේශයේ ගොවි ජනතාව ගැටලු රාශියකට මුහුණ පා ඇති බව එතුමා දන්නෙහිද?

(ආ) (i) එම වැවේ පිටවන කඩිනමින් ප්‍රතිසංස්කරණය කිරීමට කටයුතු කරන්නේද;

(ii) එසේ නම්, ඊට ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1871/'11

ගරු දයාසිරි ජයසේකර මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (1)

(අ) (i) යාපනය ටෙලිකොම් ගොඩනැගිල්ල ප්‍රතිසංස්කරණය සඳහා ඇස්තමේන්තු කළ මුදල කොපමණද;

(ii) එම ගොඩනැගිල්ල ප්‍රතිසංස්කරණය සඳහා ටෙන්ඩර් කැඳවීමක් සිදු කළේ නම්, ඒ සඳහා ඉල්ලුම්පත් ඉදිරිපත් කළ අයගේ නම් සහ ලිපිනයන් කවරේද;

(iii) ටෙන්ඩර් පටිපාටිය අනුව අඩුම මිල ගණන් යටතේ ඉල්ලුම් පත් යොමු කළ අයගේ නම සහ ලිපිනය කවරේද;

(iv) එකී ටෙන්ඩරය ලබා දුන් පුද්ගලයාගේ හෝ ආයතනයේ නම සහ ටෙන්ඩරය ලබා දුන් මුදල කොපමණද;

යන්න එතුමා සඳහන් කරන්නෙහිද?

(ආ) (i) මේ වන විට එකී ගොඩනැගිල්ලේ ඉදිකිරීම් අවසන් කර තිබේද;

(ii) එසේ නම්, ඒ සඳහා වැය වූ සමස්ත පිරිවැය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2093/'11

ගරු සජිත් ප්‍රේමදාස මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ වත්මන් වන අලිගහනය කොපමණද;

(ii) වන අලි සංරක්ෂණය වෙනුවෙන් ගෙන ඇති ක්‍රියාමාර්ග කවරේද;

(iii) එම ක්‍රියාමාර්ග තුළින් ලබා ඇති ප්‍රථිඵල කවරේද;

(iv) වන අලි සංරක්ෂණය වෙනුවෙන් වර්ෂ 2005-2010 අතර කාලය තුළ වෙන් කර ඇති මුදල වාර්ෂිකව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2113/'11

ගරු රෝසි සේනානායක මහත්මිය, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

(අ) ශ්‍රී ලංකාවේ සිටින විදි දරුවන් සංඛ්‍යාව කොපමණද යන්න එතුමා සඳහන් කරන්නෙහිද?

(ආ) මහින්ද විත්තන ඉදිරි දැක්ම අනුව,

- (i) සියලු දරුවන්ගේ ආරක්ෂාව සහ රැකවරණය සම්පූර්ණයෙන්ම සහතික කිරීම සඳහා ජාතික ළමා ආරක්ෂක අධිකාරියට අනුබද්ධිත පොලිස් ළමා කාර්යාංශයක් පිහිටුවා තිබේද;
- (ii) එසේ නම්, එය පිහිටුවා ඇති දිස්ත්‍රික්කය කුමක්ද;
- (iii) දරුවන්ට පමණක් වෙන්වූ අධිකරණ පද්ධතියක් මේ වන විට ආරම්භකර තිබේද;

යන්න එතුමා සඳහන් කරන්නෙහිද?

- (ඇ) (i) මහින්ද විත්තන ඉදිරි දැක්ම අනුව වයස අවුරුදු පහ දක්වා දරුවන්ට කිරි මිලදී ගැනීම සඳහා ලබා දෙන රුපියල් 200ක මාසික දීමනාව වෙනුවට වර්තමානයේ රුපියල් 60ක දීමනාවක් ලබා දෙන්නේද;
- (ii) එසේ නම්, එම දීමනාව ලබා දීම ආරම්භ කළ වර්ෂය කුමක්ද;
- (iii) එමගින් ප්‍රතිලාභ ලබන ළමුන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ඈ) (i) මහින්ද විත්තන ඉදිරි දැක්මේ දක්වා ඇති පරිදි පෝෂණ මල්ලට අමතරව සමෘද්ධිලාභී මව්වරුන් දරුවකු බිහිකිරීමේදී දරුවාට අවශ්‍ය දෑ අඩංගු නිළිණ පාර්සලයක් ලබා දෙන්නේද;
- (ii) එම නිළිණ පාර්සලය හිමිවූ පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

1554/'11

ගරු රවී කරුණානායක මහතා, — සංස්කෘතික හා කලා කටයුතු අමාත්‍යතුමාගෙන් ඇසීමට, — (1)

- (අ) (i) විහාරමහා දේවී උද්‍යානය අසල ඉදිකර ඇති චීන සංස්කෘතික මධ්‍යස්ථානය 2002 - 2004 කාල සීමාව තුළදී ගරු රනිල් වික්‍රමසිංහ මහතාගේ අග්‍රාමාත්‍යාධුරය යටතේ චීන රජයෙන් ශ්‍රී ලංකා රජයට ලැබුණු ත්‍යාගයක්ද; සහ

(ii) එය පූර්ණ ප්‍රදානයක්ද;

යන්න එතුමා සඳහන් කරන්නෙහිද?

- (ආ) (i) චීන සංස්කෘතික මධ්‍යස්ථානයේ ඉදිකිරීම් ආරම්භ වූ දිනය සහ අවසන් වූ දිනය කවරේද;
- (ii) ඉහත ව්‍යාපෘතිය සඳහා ඇස්තමේන්තු කළ මුළු පිරිවැය සහ එය අවසන් කිරීමේදී දැරීමට සිදු වූ පිරිවැය කොපමණද;
- (iii) එම ව්‍යාපෘතියෙහි ශ්‍රමය සඳහා වැයවූ පිරිවැය කොපමණද;

යන්නන් එතුමා සඳහන් කරන්නෙහිද?

- (ඇ) (i) ව්‍යාපෘතියේ සේවයේ යෙදවූ දේශීය සහ විදේශීය සේවක සංඛ්‍යාව වෙන් වෙන් වශයෙන් කොපමණද;
- (ii) ඉහත කී ව්‍යාපෘතියේ විදේශික ශ්‍රමිකයන්ට, ඔවුන් ශ්‍රී ලංකාවට ගෙන එනු ලැබූ සමාගම හෝ රට විසින් ලබා දී තිබූ තනතුරු නාමයන් කවරේද;

- (iii) වින සංස්කෘතික මධ්‍යස්ථාන ඉදිකිරීම් ව්‍යාපෘතියේ සේවකයන් වෙනුවෙන් සේවක අර්ථ සාධක අරමුදල සහ සේවක භාරකාර අරමුදල වෙත ගෙවන ලද දායක මුදල් ප්‍රමාණය කොපමණද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1636/'11

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) සුනාමියෙන් විනාශ වූ ගාල්ල මහමෝදර රෝහල යළි ගොඩනැගීම සඳහා රුපියල් මිලියන 3000 ක විදේශ ආධාර මුදලක් ලැබී වර්ෂ පහකට වැඩි කාලයක් ගත වී ඇති බවත්;
- (ii) මේ දක්වා එහි ඉදිකිරීම් කටයුතු අත්තිවාරමට පමණක් සීමා වී ඇති බවත්;

එතුමා දන්නෙහිද?

(ආ) මෙම රෝහල ඉදිකිරීම සඳහා කොන්ත්‍රාත්කරුට රජයේ බදු සහන ලබා දී තිබේද යන්න එතුමා මෙම සභාවට දන්වන්නෙහිද?

- (ඇ) (i) රෝහල ඉදිකිරීම සඳහා රුපියල් මිලියන 3000 ක මුදල ලබා දුන් රට කුමක්ද;
- (ii) කොන්ත්‍රාත්කරු විසින් එම මුදල් ලබාගෙන රෝහල් ගොඩනැගිල්ල ඉදිනොකිරීම පිළිබඳව සොයා බැලීමට සෞඛ්‍ය අමාත්‍යාංශය විසින් පරීක්ෂණයක් සිදු කරනු ලැබුවේද;
- (iii) එසේ නම්, එහි ප්‍රතිඵලය කවරේද;
- (iv) පරීක්ෂණයක් සිදු නොකළේ නම්, ඊට හේතුව කවරේද;

යන්න එතුමා සඳහන් කරන්නෙහිද?

- (ඈ) (i) නැවතත් විදේශීය ණය මුදලක් ලබා ගෙන මෙහි ඉදිකිරීම් කටයුතු කිරීමේ සැලසුමක් තිබේද;
- (ii) එසේ නම්, එම ණය මුදල කොපමණද;
- (iii) එම ණය මුදල ලබා ගන්නා ආයතනය සහ රට කවරේද;

යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

1902/'11

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ නිරුවත් වෙරළ තීර ඇති කිරීමට කටයුතු සුදානම් කර තිබේද;
- (ii) නිරුවත් වෙරළ තීර ඇති කරන්නේ නම්, ඒ සඳහා වෙන් කිරීමට අපේක්ෂිත වෙරළ තීරයන් කවරේද;
- (iii) නිරුවත් වෙරළ තීර ඇති කිරීමට හේතු කවරේද;
- (iv) එම වෙරළ තීරයන් ඇති කිරීම තුළින් අපේක්ෂිත ප්‍රතිලාභ කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2094/'11

ගරු සජිත් ප්‍රේමදාස මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2018 පොදු රාජ්‍ය මණ්ඩලීය ක්‍රීඩා උළෙල ශ්‍රී ලංකාවට ලබාගැනීම උදෙසා ගත් ක්‍රියාමාර්ග කවරේද;
- (ii) එම එක් එක් ක්‍රියාමාර්ගය සඳහා වියදම් වූ මුදල් ප්‍රමාණයන් වෙන් වෙන් වශයෙන් කොපමණද;

- (iii) එම ප්‍රතිපාදනයන් ලබා ගත් ආකාරයන් කවරේද;
යන්න එතුමා සඳහන් කරන්නෙහිද?
(ආ) නොඑසේ නම්, ඒ මන්ද?

**2012 අප්‍රේල් මස 19 වැනි බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න**

0771/'10

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) රජයේ කටයුතු වෙනුවෙන් මුදල් සැපයීම සඳහා පසුගිය වර්ෂ 6 තුළ රජය මුදල් ණයට ලබාගෙන තිබේද;
(ii) 2011, 2012, 2013, 2014 හා 2015 යන වර්ෂවලට අදාළව ප්‍රක්ෂේපිත සමස්ත ණය ආපසු ගෙවීමේ ප්‍රමාණය ප්‍රාග්ධන හා පොලී පිරිවැය වශයෙන් කොපමණද;
(iii) 2003, 2004 හා 2005 යන වර්ෂවල සමස්ත ණය ආපසු ගෙවීමේ ප්‍රමාණය ප්‍රාග්ධන හා පොලී පිරිවැය වශයෙන් කොපමණද;
(iv) 2008, 2009 හා 2010 යන වර්ෂවල ගෙවුම් ශේෂ හිඟය කොපමණද;
(v) 2011, 2012, 2013 හා 2014 යන වර්ෂ සඳහා ගණන් බලා ඇති ගෙවුම් ශේෂ හිඟය හෝ ප්‍රමාණයන් කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

1157/'11

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) අධිකරණ තීන්දුවක් මත ලංකා මැරයින් සර්විස් ආයතනයේ කොටස් රජයට පැවරුණු බව දන්නේද;
(ii) එම ආයතනය දැනට පවත්වා ගෙන යනු ලබන නම් කවරේද;
(iii) එම ආයතනය සතු කොටස් මේ වන විට වෙනත් ආයතනවලට අලෙවි කර තිබේද;
(iv) එසේ නම්, එම ආයතනවල නම් කවරේද;

යන්න එතුමා සඳහන් කරන්නෙහිද?

- (ආ) (i) හම්බන්තොට මාගම්පුර වරායට පැමිණෙන නැව්වලට තෙල් සැපයීම සඳහා ඉදිකරමින් පවතින තෙල් ටැංකි සංඛ්‍යාව කොපමණද;
(ii) එම තෙල් ටැංකි විදේශීය සමාගමකට හෝ සමාගම්වලට බදුදීමට සැලසුමක් තිබේද;
(iii) එසේ නම්, බදු දීමට අපේක්ෂිත සමාගම්වල නම් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1666/'11

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාව සතුව පවතින වර්තමාන රත්‍රන් සංචිතය කොපමණද;
 (ii) 2005 වර්ෂයේ සිට ශ්‍රී ලංකාව සතුව තිබූ රත්‍රන් සංචිත ප්‍රමාණයන් වාර්ෂිකව වෙන් වෙන් වශයෙන් කොපමණද;
 (iii) 2011 වර්ෂය තුළ තිබූ රත්‍රන් සංචිතයෙන් කොටසක් විකුණා දැමුවේද;
 (iv) එසේ නම්, විකුණූ රත්‍රන් ප්‍රමාණය කොපමණද;
 (v) එලෙස රත්‍රන් විකිණීමට හේතු කවරේද;
 (vi) එම රත්‍රන් මිලදී ගත් රට හෝ පුද්ගලයින් කවරේද;
 (vii) රත්‍රන් විකිණීමෙන් ලද මුදල කොපමණද;
 (viii) එම මුදල් කවර කාර්යයක් සඳහා භාවිතා කළේද;
 යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2095/'11

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ වර්ෂ 30 ක් පුරා පැවති යුද්ධය නිමා කිරීමට ත්‍රිවිධ හමුදාව හා සමානව ශ්‍රී ලංකා පොලීසියද විශාල මෙහෙවරක් ඉටුකළ බවත්;
 (ii) ශ්‍රී ලංකා පොලීස් දෙපාර්තමේන්තුවේ නිලධාරීන්ගේ වැටුප් හා ත්‍රිවිධ හමුදා නිලධාරීන්ගේ වැටුප් අතර වෙනසක් පවතින බවත්;
 එතුමා පිළිගන්නෙහිද?
- (ආ) මෙම පොලීස් නිලධාරීන්ගේ වැටුප් ත්‍රිවිධ හමුදාවේ සමාන තනතුරු දරන නිලධාරීන්ගේ වැටුපට සමානව ඉහළ නැංවීමට අවශ්‍ය පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1602/'11

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) විදේශිකයන් විසින් ශ්‍රී ලංකාවේ ඉඩම් හා ගොඩනැගිලි මිලටගැනීමේදී 100% ක බද්දක් පැනවීම සඳහා වූ පනත හඳුන්වාදුන් දිනය කවරේද;
 (ii) එබදු නීතියක් හඳුන්වාදීමේ අරමුණ කුමක්ද;
 (iii) ඉහත කී පනතේ විධිවිධාන යටතේ එහි ආරම්භයේ සිට මේ දක්වා එම බද්ද ගෙවා ඇති විදේශීය සමාගම්/පුද්ගලයන් සංඛ්‍යාව කොපමණද;
 (iv) වාර්ෂික පදනමින් ඔවුන් මේ දක්වා ගෙවා ඇති මුදල කොපමණද;
 (v) ඉහත කී බද්ද ගෙවීමෙන් නිදහස්කර ඇති සමාගම්/විදේශීය පුද්ගලයන් සංඛ්‍යාව සහ ඔවුන්ගේ නම් කවරේද;
 යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

1637/'11

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) කලුතර දිස්ත්‍රික්කයේ, අගලවත්ත ප්‍රදේශයේ, මදුරාවල සෞඛ්‍ය වෛද්‍ය නිලධාරී කොට්ඨාසයේ, නිව් වැටල් වතු රෝහලේ ගොඩනැගිලි අබලන් වී ඇති බවත්;
- (ii) රෝහල ප්‍රතිසංස්කරණය කිරීම සඳහා නිලධාරීන් විසින් ඇස්තමේන්තු සකස්කර ඇති බවත්;
- (iii) මෙම රෝහලේ අත්‍යවශ්‍ය බෙහෙත් වර්ග පවා නොමැති වීමෙන් ප්‍රදේශයේ ජනතාව දැඩි දුෂ්කරතාවන්ට මුහුණපාන බවත්;

එතුමා දන්නෙහිද?

- (ආ) (i) ඉහත තත්ත්වය මහ හැරවීම සඳහා රෝහල කඩිනමින් ප්‍රතිසංස්කරණය කිරීමට කටයුතු කරන්නේද;
- (ii) එසේ නම්, ඒ සඳහා ගතවන කාලය කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1903/'11

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) කාල්ටන් ක්‍රීඩා නාලිකාවේ (CSN) අයිතිය රජය හෝ රජය අනුබද්ධ ආයතනයක් සතුවන්නේද;
- (ii) එහි අයිතිය පෞද්ගලික ආයතනයක් සතු නම්, එම ආයතනයේ හිමිකරු හෝ හිමිකරුවන්ගේ නම් සහ ලිපිනයන් කවරේද;
- (iii) එම ආයතනයේ අධ්‍යක්ෂ මණ්ඩලයේ නම් සහ ලිපිනයන් කවරේද;
- යන්න එතුමා සඳහන් කරන්නෙහිද?

- (ආ) (i) කාල්ටන් ක්‍රීඩා නාලිකාවේ විකාශන කටයුතු ආරම්භ කළ දිනය හෝ ආරම්භ කිරීමට නියමිත දිනය කවරේද;
- (ii) එම නාලිකාව ආරම්භ කිරීමට වෙන් කළ තරංග පරාසයන් (frequency range) කවරේද;
- (iii) කාල්ටන් ක්‍රීඩා නාලිකාවට විකාශන අයිතිය ලබා දෙන ලද්දේ කවර කාලසීමාවක් සඳහාද;
- (iv) එම නාලිකාව ආරම්භ කිරීමට අනුමතිය ලබා දුන් ලේඛන සහ විකාශන අයිතිය ලබා දීමට අදාළ ගිවිසුම කවරේද;

යන්න එතුමා මෙම සභාවට දන්වන්නෙහිද?

- (ඇ) (i) එම නාලිකාව ආරම්භ කිරීම සඳහා ගෙවන ලද මුදල කොපමණද;
- (ii) එම ගෙවීමට අදාළ ලේඛන ඉදිරිපත් කරන්නේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2096/'11

ගරු සජිත් ප්‍රේමදාස මහතා, — පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට, — (1)

(අ) (i) මහින්ද වින්තන වැඩ පිළිවෙළට අනුව ශ්‍රී ලංකාවේ පශු සම්පත් සංවර්ධනය සඳහා ගෙන ඇති ක්‍රියාමාර්ග කවරේද;

(ii) ගව සම්පත වර්ධනය කිරීමට ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) (i) ගවයින් සඳහා වෙන් කර ඇති තෘණ බිම් සංඛ්‍යාව කොපමණද;

(ii) එම තෘණ බිම් අක්කර ප්‍රමාණය කොපමණද;

(iii) ග්‍රාමීය මට්ටමේ කුඩා පරිමාණ ගොවීන්ට තම ගවයින් ඇති කිරීමට තෘණ භූමි වෙන්කර දෙන්නේද;

(iv) කුඩා පරිමාණයෙන් ග්‍රාමීය මට්ටමින් කිරි ගවයින් ඇති කරන ගොවීන්ගේ සුභ සිද්ධිය සඳහා ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1638/'11

ගරු බුද්ධික පතිරණ මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

(අ) (i) කුරුණෑගල දිස්ත්‍රික්කයේ, බිංගිරිය ප්‍රදේශයේ, කටුපිළිදඬුව අධිබල විදුලි යෝජනා ක්‍රමයේ ඉදිකිරීම් කටයුතු වර්ෂ කිහිපයක සිට නවතා දමා ඇති බවත්;

(ii) එම ප්‍රදේශයේ ගම්මානවලට ප්‍රමාණවත් විදුලි ධාරිතාවක් නොලැබෙන බැවින් ප්‍රදේශවාසීන් දැඩි දුෂ්කරතාවන්ට මුහුණපාන බවත්;

එතුමා දන්නෙහිද?

(ආ) (i) එම විදුලි යෝජනා ක්‍රමයේ ඉදිකිරීම් කටයුතු නැවත ආරම්භ කිරීමට කටයුතු කරන්නේද;

(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1705/'11

ගරු රවී කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

(අ) (i) ලොවපුරා පිහිටි ශ්‍රී ලංකා තානාපති කාර්යාල හෝ මහ කොමසාරිස් කාර්යාලවල සේවයේ නියුතු, තානාපතිවරු හෝ මහ කොමසාරිස්වරුන්ගේ නම්, ඔවුන් සේවයේ නියුතු රට අනුව කවරේද;

(ii) කිසියම් තානාපතිවරයෙකු හෝ මහ කොමසාරිස්වරයෙකු විසින් සිය ප්‍රධාන කාර්යාලයේ සිට වෙනත් රටවල් ද ආවරණය කරමින් සේවය කරන්නේ නම් එම රටවල නම් කවරේද;

(iii) විදේශ දූත සේවාවෙන් පත්කර ඇති තානාපතිවරුන්ගේ / මහ කොමසාරිස්වරුන්ගේ සේවා පළපුරුද්ද කවරේද;

(iv) දේශපාලන පදනමින් තනතුරට පත්කර ඇති තානාපතිවරුන්ගේ / මහ කොමසාරිස්වරුන්ගේ සේවා පළපුරුද්ද හෝ සුදුසුකම් කවරේද;

(v) ශ්‍රී ලංකාව වෙනුවෙන් පසුගිය වසර පහක කාලය එක් එක් තානාපති කාර්යාලය විසින් ඉටුකරන ලද වැදගත් කාර්යයන් කවරේද;

යන්න එතුමා සඳහන් කරන්නෙහිද?

- (ආ) (i) ශ්‍රී ලංකාවෙන් ඉහත සඳහන් එක් එක් තානාපති කාර්යාලයට හෝ මහ කොමසාරිස් කාර්යාලයට පත්කර යවන ලද කාර්ය මණ්ඩල සාමාජිකයන් සංඛ්‍යාව කවරේද;
- (ii) ඉහත සඳහන් එක් එක් තානාපති කාර්යාලයේ හෝ මහ කොමසාරිස් කාර්යාලයේ කාර්ය මණ්ඩලය වෙනුවෙන් වාර්ෂිකව දරන ලද පිරිවැය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1904/'11

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) 2011 වර්ෂයේදී ශ්‍රී ලංකා ගුවන් හමුදාවට හෙලිකොප්ටර් යානා මිලදී ගැනීමට කටයුතු යොදා තිබුණේද;
- (ii) එසේ නම්, මිලදී ගනු ලැබූ හෙලිකොප්ටර් සංඛ්‍යාව එක් එක් වර්ගය අනුව වෙන් වෙන් වශයෙන් කොපමණද;
- (iii) එම එක් යානාවක් මිලදී ගැනීම සඳහා වැය වූ මුදල කොපමණද;
- (iv) හෙලිකොප්ටර් යානා ලබා ගත් රට කුමක්ද;

යන්න එතුමා මෙම සභාවට දන්වන්නෙහිද?

- (ආ) (i) එම හෙලිකොප්ටර් යානා මිලදී ගත් පදනම කවරේද;
- (ii) ණය හෝ ණය ආධාර පදනම යටතේ ලබා ගත්තේ නම්, එය ගෙවා අවසන් කළ යුතු කාල සීමාව කවරේද;
- (iii) එම ගනුදෙනුවට අදාළ සියලු ලේඛන ඉදිරිපත් කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2097/'11

ගරු සජිත් ප්‍රේමදාස මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) 1999 වර්ෂයේ රජයේ ප්‍රමුඛතා කාර්යයන් ක්‍රියාත්මක කිරීම සහ 2005 වර්ෂයේ රැකියා විරහිත උපාධිධාරීන්ට රැකියා ලබාදීමේ වැඩසටහන යටතේ රාජ්‍ය සේවයට බඳවා ගන්නා ලද උපාධිධාරීන් සංඛ්‍යාව කොපමණද;
- (ii) ඔවුන්ගේ බඳවාගැනීම් උසස්වීම් ක්‍රමයක් සහිත නිශ්චිත බඳවා ගැනීමේ ක්‍රියා පටිපාටියක් යටතේ සිදුකරනු ලැබුවේද;
- (iii) ඉහත පරිදි බඳවා ගත් මුළු උපාධිධාරීන් අතරින් විධිමත් ක්‍රියා පටිපාටියකට අනුව උසස්වීම් ලබාගැනීමට හැකිවූ උපාධිධාරීන් සංඛ්‍යාව කොපමණද;
- (iv) රාජ්‍ය සේවයට පිවිසෙන කාර්යාල කාර්ය සහායකවරයෙකුටද මාණ්ඩලික ශ්‍රේණියකට පත්වී විශ්‍රාමයාමට හැකි උසස්වීම් ක්‍රියා පටිපාටියක් පවතින රාජ්‍ය සේවයට බඳවා ගත් උපාධිධාරීන්ට ද නිශ්චිත පටිපාටියක් අනුව උසස්වීම් ලබාදීමේ වැඩ පිළිවෙළක් සකස් කරන්නේද;
- (v) එසේ නම්, ඒ සඳහා ගතවන කාලය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2012 අප්‍රේල් මස 20 වැනි සිකුරාදා
වාචික පිළිතුරු අපේක්ෂා කරන ප්‍රශ්න

0773/'10

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) 2010.06.29 දින නිකුත් කරන ලද මූල්‍ය කළමනාකරණ වාර්තාවට අනුව, ශ්‍රේලයින් ඉන්ටර්නැෂනල් පුද්ගලික සමාගමට රුපියල් මිලියන 400 ක බැංකු ඇපකරයක් ලබා දී ඇති බව එතුමා දන්නෙහිද?

- (ආ) (i) එම බැංකු ඇපකරය ලබා දීමට හේතු කවරේද;
- (ii) එමගින් ලැබුණු ප්‍රතිලාභය කවරේද;
- (iii) එම වගකීම නිදහස් කරනු ලබන දිනය කවරේද;
- (iv) සමූපකාර තොග වෙළඳ සංස්ථාව, රාජ්‍ය වෙළඳ සමාගම හෝ රාජ්‍ය වෙළඳ සමූපකාර තොග සමාගම වෙත ලබා දී ඇති රුපියල් මිලියන 4200 ක බැංකු ඇපකරය නිදහස් කර නොමැති වීමට හේතු කවරේද;
- (v) ඉහත කී ඇපකරය පැවතීම හේතුවෙන් ලැබෙන ප්‍රතිලාභය කවරේද;
- (vi) ලංකා විදුලිබල මණ්ඩලයේ ණය ප්‍රමාණය තවදුරටත් වැඩි කරමින් ලංකා විදුලිබල මණ්ඩලය හා ආශ්‍රිත ව්‍යාපෘති සඳහා රුපියල් බිලියන 120 ක බැංකු ඇපකරයක් ලබා දී තිබේද;
- (vii) මෙම තත්ත්වය නිවැරදි කිරීමට ගෙන ඇති පියවර කවරේද;
- (viii) රජය විසින් මහජන බැංකුවේ විශ්‍රාම අරමුදලෙන් මුදල් ලබා ගැනීමට හේතු කවරේද;

යන්න ඉහත සඳහන් වාර්තාවට අනුව එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1158/'11

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) මාතර දිස්ත්‍රික්කයේ, මූලධර්ම අධ්‍යාපන කලාපයට අයත්, මූලධර්ම කොට්ඨාස අධ්‍යාපන කාර්යාලයෙන් පාලනය වන මාර/අතපත්තුකන්ද කණිෂ්ඨ විද්‍යාලයේ ගුරු නිවාසයේ වහලයේ ලී දිරා ගොස්, දොර ජනෙල් සහ බිත්ති දැඩි සේ අබලන් තත්ත්වයට පත් වී ඇති බවත්;

(ii) එවැනි අබලන් ගුරු නිවාසයක් පැවතීම එම පාසලේ දරුවන්ගේ කටයුතුවලට අවදානමක් බවත්;

එතුමා පිළිගන්නෙහිද?

- (ආ) (i) අවදානම් සහිත ඉහත ගුරු නිවාසය ඉවත් කර නව ගුරු නිවාසක් ඉදිකිරීමට කටයුතු කරන්නේද;
- (ii) එසේ නම්, ඒ සඳහා මේ වන විට ප්‍රතිපාදන වෙන් කොට තිබේද;
- (iii) වෙන් කර ඇති මුදල කොපමණද;
- (iv) ගුරු නිවාසයේ ඉදිකිරීම් කටයුතු ආරම්භ කරන දිනය කවරේද;
- (v) ඉදිකිරීම් කටයුතු අවසන් කිරීමට යෝජිත දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1691/'11

ගරු දයාසිරි ජයසේකර මහතා, — තැපැල් සේවා අමාත්‍යතුමාගෙන් ඇසීමට, — (2)

- (අ) (i) තැපැල් දෙපාර්තමේන්තුව රාජ්‍ය හා පෞද්ගලික සේවා ආයතන සමඟ එකඟ වී ඇති සේවා ගිවිසුම් කවරේද;
- (ii) එම ගිවිසුම් ඇති කරගත් ආයතන කවරේද;
- (iii) එම ගිවිසුම් ඇතිකර ගැනීමට හේතු කවරේද;
- (iv) එක් එක් ආයතනයට අදාළව ඇති කර ගත් සේවා ගිවිසුම් ආරම්භ වූ දින සහ අවසාන වන දින කවරේද;
- (v) එම ගිවිසුම් ඇති කර ගැනීම සඳහා අනුමතිය ලබාදුන් අය කවුරුන්ද;
- (vi) එම ගිවිසුම් යටතේ තැපැල් දෙපාර්තමේන්තුවට ලැබෙන ලාභය හෝ පාඩුව කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1639/'11

ගරු බුද්ධික පතිරණ මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) බදුල්ල, මයිලගස්තැන්නේ පිහිටි රජයේ ආහාර ගබඩා සංකීර්ණයක් ලෙස ප්‍රයෝජනයට ගත් ගොඩනැගිල්ල වසා දමා ඇති බවත්;
- (ii) රජයේ වාහන විශාල සංඛ්‍යාවක් එම ගොඩනැගිලි භූමියෙහි දිරාපත් වෙමින් පවතින බවත්;

එතුමා දන්නෙහිද?

- (ආ) ඉහත සඳහන් පරිදි රජයේ සම්පත් විනාශවීමට ඉඩ හැරීම ජාතික අපරාධයක් බව එතුමා පිළිගන්නෙහිද?

- (ඇ) (i) එම ආහාර ගබඩා සංකීර්ණය සහ අදාළ අනෙකුත් සම්පත් කඩිනමින්, එලදායි කටයුතු සඳහා යොදා ගැනීමට කටයුතු කරන්නේද;
- (ii) එසේ නම්, එම කටයුතු කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1706/'11

ගරු රවී කරුණානායක මහතා, — පුද්ගලික ප්‍රවාහන සේවා අමාත්‍යතුමාගෙන් ඇසීමට, — (1)

- (අ) (i) පෞද්ගලික ප්‍රවාහන සේවා අමාත්‍යාංශයේ කාර්යභාරය කවරේද;
- (ii) අමාත්‍යාංශයේ සේවයේ නියුතු එහි කාර්ය මණ්ඩලයේ සාමාජිකයින් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) මේ වනවිට රට තුළ ධාවනයට යොදාගන්නා මුළු පුද්ගලික බස් රථ සංඛ්‍යාව කොපමණද;
- (ii) නිසි ලියාපදිංචිවීමකින් අනතුරුව ධාවනය වන පුද්ගලික බස් රථ සංඛ්‍යාව කොපමණද;
- (iii) නිසි ලියාපදිංචිවීමකින් තොරව ධාවනය වන පුද්ගලික බස් රථ සංඛ්‍යාව කොපමණද;

- (iv) 2000, 2003 සහ 2006 යන වර්ෂ වලදී ධාවනය කරවන ලද පුද්ගලික බස් රථ සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) (i) පසුගිය වර්ෂ අටක කාලය තුළ පුද්ගලික බස් ගාස්තු සංශෝධනය වූ අවස්ථා කවරේද;

- (ii) ඉකුත් කාලසීමාව තුළ අනුමත කරන ලද බස් ගාස්තු වැඩිවීම් කවරේද;

යන්න වාර්ෂික පදනමින් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1905/'11

ගරු දයාසිරි ජයසේකර මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) 2011 වර්ෂයේ අගෝස්තු මාසයේදී ඉඩම් රජයේ භුක්තියට පවරා ගැනීම සම්බන්ධව අති විශේෂ ගැසට් පත්‍රයක් නිකුත් කරනු ලැබුවේද;

- (ii) එසේ නම්, එම ගැසට් පත්‍රය නිකුත් කළ දිනය කවරේද;

යන්න එතුමා සඳහන් කරන්නෙහිද?

- (ආ) (i) එම ගැසට් පත්‍රය යටතේ රජය වෙත පවරා ගැනීමට යෝජිත ඉඩම් කවරේද;

- (ii) එම ඉඩම් අයිතිකරුවන්ගේ නම්, ලිපිනයන් සහ එක් එක් ඉඩම් හිමියාගෙන් පවරා ගනු ලබන භූමි ප්‍රමාණයන් වෙන් වෙන් වශයෙන් කවරේද;

- (iii) එකී ඉඩම් රජයට පවරා ගැනීමේ ගැසට් පත්‍රය නිකුත් කිරීමට පෙර එම ඉඩම්වල නිකුත් දේපලවලට හානි සිදු කර තිබේද;

- (iv) එසේ නම්, හානිකරන අවස්ථාව වන විට එකී දේපලවල වටිනාකම් තක්සේරු කිරීමක් සිදු කළේද;

- (v) එම දේපල කඩා බිඳ දැමීම සඳහා අනුමතිය ලබා දුන් බලධාරියා කවුරුන්ද;

- (vi) එවැනි අනුමතියක් ලබාදීම සඳහා ඔහුට ඇති බලතල කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1640/'11

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) කලුතර ප්‍රදේශයේදී, ගිං ගහ හරහා ඉදිකරන ලද නාගොඩ කැවුම් පාලමේ ආරක්ෂාව සඳහා ඉදිකර ඇති පැති බැම්ම පාලම විවෘතකර කෙටි කාලයක් තුළ පුපුරා විනාශ වී ඇති බව එතුමා දන්නෙහිද?

- (ආ) එම පාලම ඉදිකිරීම සඳහා,

- (i) වැය කරන ලද මුදල කොපමණද;

- (ii) ප්‍රතිපාදන සපයන ලද්දේ දේශීය අරමුදල් වලින්ද; නැතහොත් විදේශීය අරමුදල් වලින්ද;

- (iii) මුදල් ලබා දෙන ලද ආයතනවල නම් කවරේද;

යන්න එතුමා සඳහන් කරන්නෙහිද?

- (ඇ) (i) මෙම පාලම ඉදිකිරීම සඳහා භාර දුන් කොන්ත්‍රාත්කරු හෝ කොන්ත්‍රාත්කරුවන් කවරේද;

- (ii) ඉදිකිරීම් කටයුතු අධීක්ෂණය කළ ආයතනය කවරේද;

(iii) මෙම පාලම කොන්ත්‍රාත්කරු මගින් ප්‍රතිසංස්කරණය කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1707/'11

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ මුළු ජනගහනය කොපමණද;
 (ii) වයස අවුරුදු 18 වැඩි ජනගහනය කොපමණද; සහ
 (iii) වයස අවුරුදු 18 වැඩි ජනගහනය අතරින් ලියාපදිංචි ඡන්ද දායකයන් සංඛ්‍යාව කොපමණද;

යන්න එතුමා මෙම සභාවට දැනුම් දෙන්නෙහිද?

(ආ) ඡන්ද බලය අහිමි කරන ලද සහ අඛණ්ඩව ඡන්දය ප්‍රකාශ කිරීමට නොහැකි වූ ඡන්ද දායකයන් විශාල සංඛ්‍යාවක් සිටින බව එතුමා දන්නෙහිද?

- (ඇ) (i) ඡන්දහිමි නාම ලේඛනය යාවත්කාලීන කිරීම වර්ෂයේ සූනි මස පළමුවැනි දින සිට ජූලි මස තිස්එක් වැනි දින තෙක් කාලයට සීමා කරනු වෙනුවට එය වර්ෂය පුරා සිදුකිරීමට අවස්ථාව සැලසිය හැකිද;
 (ii) ඡන්දය ප්‍රකාශ කිරීම අනිවාර්යෙන්ම සිදුකළ යුතු කටයුත්තක් බවට පත්කිරීමේ හැකියාවක් තිබේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1906/'11

ගරු දයාසිරි ජයසේකර මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) (i) 2009 වර්ෂයේ සිට ලංකා බනිජ වැලි සමාගම විසින් බනිජ සම්පත් කැණීම සඳහා ටෙන්ඩර් ලබා දුන් ආයතනවල නම් සහ ලිපිනයන් කවරේද;
 (ii) එම සමාගම්වල අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;
 (iii) එම ටෙන්ඩර් ලබා දීම අනුමත කළ බලධාරියා හෝ බලධාරීන් කවුරුන්ද;

යන්න එතුමා සඳහන් කරන්නෙහිද?

- (ආ) (i) 2009, 2010 සහ 2011 වර්ෂවල ලංකා බනිජ වැලි සමාගමේ අධ්‍යක්ෂවරයා ලෙස කටයුතු කළ අයගේ නම, ලිපිනය සහ එම තනතුරට අදාළ සුදුසුකම් කවරේද;
 (ii) වර්ෂ 2009 සිට 2011 දක්වා ලංකා බනිජ වැලි සමාගම ලැබූ ලාභය හෝ අලාභය වාර්ෂිකව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?